



అదర్శనారి కా॥ విమలారణిదివె

# కార్మికలోకం

ఏప్రిల్ 2011

మాసపత్రిక

వెల: రూ.5



అనిశ్చితి స్థితిలో అనూహ్యపరిణామాలు  
కదం తొక్కిన కార్మికులు



# ఆదర్శనాథీ కా॥ విమలారణదివె



పీడిత ప్రజల హక్కులకొరకు, ప్రత్యేకించి శ్రామిక మహిళల హక్కుల కొరకు, మహిళా విముక్తి పోరాటానికి తన జీవితాన్నే అంకితమిచ్చిన ప్రముఖ కమ్యూనిస్టు విప్లవకారిణి కా॥ విమలారణదివె. ఆమె ఎఱిడిబిల్లుల ఉపాధ్యక్షురాలుగా, శ్రామిక మహిళల సమన్వయకమిటీకి సంస్థాపక కన్వీనరుగా, శ్రామిక మహిళా పత్రిక 'వాయిస్ ఆఫ్ వర్కింగ్ వుమెన్' సంపాదకురాలుగా, సిఐటియు జాతీయకార్యదర్శిగా, అంగన్ వాడీ ఉద్యోగుల సంఘం వ్యవస్థాపక అధ్యక్షురాలిగా, జాయింట్ ఫోరమ్ కన్వీనరుగా పలు బాధ్యతలు నిర్వహించారు. మరణించే సమయానికి ఆమె సిపిఐ(ఎం) కేంద్రకమిటీ సభ్యురాలుగా కూడా ఉన్నారు.

విమలా సర్దేశాయ్ 1915, ఏప్రిల్ 10వ తేదీన జన్మించారు. ఆమెను నన్నిహితులందరూ ఆప్యాయంగా విమలాదీ అని పిలుచునేవారు. 15 సంవత్సరాల పిన్నవయసులోనే కాంగ్రెసు సేవాదళంలో పనిచేశారు. విదేశీ వస్త్ర బహిష్కరణోద్యమంలో పాల్గొని ఆరుమాసాలు కఠినకారాగారవాస శిక్ష అనుభవించారు. జైలు నుండి విడుదలయ్యాక కార్వే విశ్వవిద్యాలయంలో చేరి చదువుకొనసాగించి మళ్ళీ కమ్యూనిస్టు పార్టీలో, మహిళా, కార్మికసంఘాల్లో కృషి చేశారు. అప్పటి నుండి జీవితాంతం వరకు తన కృషిని కొనసాగించారు.

లింగ, వర్గ వివక్షతలకు వ్యతిరేకంగా ఆమె సాగించిన అమోఘమైన కృషి శ్లాఘనీయమైంది. సిద్ధాంతపరమైన అధ్యయనంతో ఆచరణను జోడిస్తూ ఆమె వర్గ లింగ వివక్షతలకు వ్యతిరేకంగా పోరాటాన్ని కొనసాగించింది. ఆ విధంగా మహిళా ఉద్యమాలకు ఆద్యురాలిగా గుర్తింపబడుతూనే కార్మికోద్యమ నాయకురాలిగా కార్మికవర్గ ఉద్యమాల్ని నిర్మించి తద్వారా శ్రామిక మహిళలపై ప్రత్యేకించి సాగుతున్న లింగపరమైన వివక్షతలకు వ్యతిరేకంగా పోరాడింది. మహిళల సమానత్వం కొరకు కొనసాగిన ఉద్యమాలపై ఇవి విస్తృతమైన ప్రభావం చూపాయి. ఆమె ఎక్కడ ఉన్నా, ఏ స్థానంలో ఉన్నా ఎల్లప్పుడూ మహిళల హక్కుల సాధన కోసం కృషి చేశారు.

మహిళా సంఘాల ఐక్య పోరాటాల పట్ల ఆమెకు గట్టి విశ్వాసముండేది. అందుకే సమస్యల ప్రాతిపదికపై 7 జాతీయ మహిళా సంఘాలు చేపట్టిన ఉమ్మడి పోరాటాలన్నిటిలో ఆమె పాల్గొన్నారు. ప్రత్యేకించి శ్రామిక మహిళ సమస్యలపై పోరాటాలకు నాయకత్వం వహించారు.

ఆమెకున్న అనేక నైపుణ్యాలలో చదవడం, రాయడం పట్ల ఆసక్తి కూడా పేర్కొనవచ్చు. మహిళా సమస్యలపై విరివిగా రాసేవారు. కార్యక్రమాల్లో వచ్చిన అనుభవాలను, నాయకత్వ లక్షణాల్ని, రాతను జోడించేవారు. మహిళల సమానత్వం కొరకు జరిగే సైద్ధాంతిక చర్చలలో ముఖ్యపాత్ర నిర్వహించేవారు.

మహిళా నాయకురాలిగా ఆమె మహిళల సమస్యల గురించి వినడానికీ, వారి అభిప్రాయాలను స్వేచ్ఛగా వెలిబుచ్చనివ్వడానికీ ప్రోత్సాహమిచ్చేవారు. మహిళా సంఘాల కార్యకర్తలతో నిరంతరం ఉత్తరప్రత్యుత్తరాలు సాగించేవారు. విస్తృతంగా ప్రయాణించారు. వయస్సుపైబడిన తరువాత కూడా తానింకా పనిచెయ్యగలనంటూ దేశంలోని మారుమూల ప్రాంతాలలో జరిగిన సభలకు, సమావేశాలకు హాజరయ్యేవారు.

అతినిరాడంబరమైన జీవితం గడిపి అత్యుత్తమమైన దృఢదీక్షతో సమరశీలమైన పోరాటాలకు తన జీవితాన్నే అంకితమిచ్చిన

గొప్పనాయకురాలు.

ఇప్పుడు ఆమె మన మధ్య లేరు. అయితే నమాజు దౌష్ట్యంపై తిరుగుబాటు తలెత్తినప్పుడల్లా విమలాదీ మనకు గోచరిస్తుంది. మన జ్ఞాపకాల్లో, మన పోరాటాల్లో, భవిష్యత్తు కొరకు సాగే స్వప్నాల్లో ఆమె జీవించే ఉంటుంది.

కార్మి నాయకురాలుగా, మహిళా సంఘాల స్థాపకరురాలుగా అందరికీ సుపరిచితమైన విమలాదీ బహుముఖము ప్రజ్ఞాశాలి. ఆమెకు గల నాటకరంగ అనుభవం ఆమెను సినీరంగానికి పరిచయం చేసింది. ఆరోజుల్లో ఆడవాళ్ళు సినీమాల్లో నటించటం గురించి అనేక దురభిప్రాయాలుండేవి. ప్రఖ్యాత దర్శకులు మామావారేకర్ విమలారణదివెతో "ఈ సంఘసేవిక పాత్ర నువ్వే వెయ్యాలి. నీలాంటి వారికోసమే దీన్ని రూపొందించాం" అన్నారు. ఈ ఒక్కమాట చాలు అప్పటికే ఒక సామాజిక, రాజకీయ కార్యకర్త కా॥ విమలకు ఎంతమంచి గుర్తింపు ఉన్నదో తెలియటానికి. చేసే పని ఏదైనా పూర్తి అంకితభావంతో చేయాలనే పట్టుదల గల మనిషి కావటం వల్ల, అక్కడ కూడా రాణించారు. 7 సినీమాలలో, అనేక నాటకాలలో నటించారు. నాటి ప్రముఖ నటి దుర్గాభాయి ఖోటేతో కలిసి నటించటమే కాక శభాష్ అనిపించుకున్నారు.

1936-37 తర్వాత కార్మిక సంఘాలలో మరింత చురుకుగా పాల్గొనాలని నిర్ణయించుకున్నారు. అప్పటికే వాలంటీరుగా, పత్రికా విలేఖరిగా పనిచేసేవారు. 1940లో బొంబాయిలో జరిగిన గిర్మికాంగం యూనియన్ సమ్మె కా॥ విమలకు కార్మిక రంగం పట్ల ఆసక్తిని, పట్టును పెంచింది. 60 రోజులకు పైగా కొనసాగిన సమ్మె ఆమెకు అనేక అనుభవాలను ఇచ్చింది. డాంగే, రణదివే, జోన్లేకర్ వంటి నాయకుల ఉపన్యాసాలు ఆమెను ఉత్తేజపరిచాయి. అది మొదలు ఆమె చివరి శ్వాస వరకు ఆమె జీవితం కార్మికుల కోసం, ముఖ్యంగా శ్రామిక మహిళల హక్కుల పరిరక్షణకోసం అంకితం చేశారు.

" ఇంట్లో ఖాళీగా కూర్చునో, టి.వి. చూస్తూనో ఉండలేను కాబట్టి నేనెప్పుడూ ఆరోగ్యంగా ఉంటాను. ఏదో ఒక పనిచేస్తూ ఉండాలని కోరుకుంటాను. నేను ప్రతిరోజూ జనాన్ని, కామ్రేడ్స్ ని కలవకపోవడం సభలలో మాట్లాడలేకపోతే, నేను ఒంటరిగా, వేరుగా ఉన్నట్లుగా అనిపిస్తుంది. మా ఆఫీసులోని చాలామంది కామ్రేడ్స్ నన్ను ఆదివారమైనా ఇంట్లో ఉండమంటారు. కాని నేను ఉండలేను. ఎందుకని? నేను వొంటరినౌతాను. రోజూ ఆఫీసుకెళ్ళాలి. జనంతో మాట్లాడాలి. వారి సమస్యలు తెలుసుకోవాలి. వారితో కలిసిపోవాలి. సాయంత్రం ఇంటికి తిరిగిరావాలి. అయితే ఇంట్లో ఖాళీగా కూర్చోవడాన్నీ, పదిమంది మహిళలను కలిసివారి సమస్యలను వినడాన్నీ నేను సరిపోల్చలేను. దీన్ని ఎట్లా వివరించను? ఎవరికైనా పనిచేసే శక్తి ఉంటే చాలదు. ఇతరుల కష్టాలగురించి వినివారికి తగిన సలహాలు ఇవ్వడం చేతగావాలి." అంటూ తను చెప్పే మాటలు అందరికీ ఆదర్శం కావాలి.

పద్మశ్రీ



ఏప్రిల్ - 2011

# కార్మికశోకం

సి.ఐ.టి.యం. ఆంధ్రప్రదేశ్ కమిటీ మాసపత్రిక

సంపుటి : 23      సంచిక : 3  
విడి ప్రతి వెల : రూ. 5  
సం॥ చందా : రూ. 50

## విషయ సూచిక

సంపాదకీయం	1
కార్మికనీయం	2
డాక్టర్ - డాక్టర్	4
కవర్ స్టోరీ	5-7
ఉద్యమవార్తలు	8-19
కొత్తపుంతలు తొక్కుతున్న కార్మికులు	18-19
బాలలలోకం	20
సామాజిక న్యాయం	21
సెగమంటలు (కథ)	22-23
జాతీయం	24
అంతర్జాతీయం	25
కవితా, ఇండెక్స్	28
మున్సిపల్ ప్రభుత్వ సర్క్యులర్	31
మున్సిపల్ జీవో	32

### మేనేజర్ కార్మికశోకం

ఇ.సం.1-7-139/44, ఎన్.టి.ఐ. స్ట్రీట్ కేంద్రం,  
ఎస్.ఆర్. కె. నగర్, రెవెన్యూ డివిజన్, జూబిలీ హిల్స్,  
ముహూర్తం, హైదరాబాద్-20.  
ఫోన్: 27612474 ఫ్యాక్స్: 27646565

### ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,

ఆర్.సుధాభాస్కర్, పి.అజయ్ కుమార్,

మహమ్మద్ అబ్బాస్, పి.అరుణ,

ఆర్.ఎస్.మూర్తి, సత్యభాస్కర్.

### మేనేజరియల్ బోర్డు

మేనేజర్: పి.రాజారావు

సభ్యులు :

ఎస్.పుణ్యవతి, ఎం.డి.అబ్బాస్, నర్సింహారావు

ఆర్.ఎస్.మూర్తి, పి.అరుణ, కె.దేవరాసు

## సంపాదకీయం

# అసెంబ్లీలో రచ్చ-ప్రజాస్వామ్యానికి మచ్చ

ఈ బడ్జెట్ సమావేశాల్లోనైనా తమ సమస్యలను చర్చిస్తారని, వాటి పరిష్కారానికి అవసరమైన బడ్జెట్ కేటాయింపులు చేస్తారని ఎదురు చూసిన ప్రజల ఆశలు అడియాశలయ్యాయి. పరస్పర నిందలతోనే అధికార, ప్రతిపక్షాలు గడిపేశాయి. గవర్నర్ ప్రసంగం సందర్భంగా మైకులు విరగొట్టడం, కుర్చీలు లాగటంతో మొదలైన రచ్చ స్వయంగా మంత్రే తోటి సభ్యులపైన చేయిచేసుకునే స్థాయికి దిగజారడం ప్రజాస్వామ్యానికి మాయని మచ్చ. రాష్ట్రానికి దిశానిర్దేశం చేయాల్సిన అసెంబ్లీ గల్లీరాజకీయ వేదికగా మారింది. కోట్లాది రూపాయల ప్రజాధనంతో నిర్వహించబడుతున్న చట్టసభల్లో తమ బాధ్యతలు మరిచి గౌరవసభ్యులు వ్యవహరించటం విచారకరం.

ఎన్నడూ లేని విధంగా ఈసారి వాయిదాల మీద వాయిదాలు పడుతూ కేవలం 2 రోజులు మాత్రమే ప్రశ్నోత్తరాల కార్యక్రమం జరిగింది. వివిధ తరగతుల ప్రజలు ప్రభుత్వం దృష్టికి తెచ్చిన సమస్యలేవీ చర్చకునోచుకోలేదు. విద్యార్థుల ఫీజు రీయంబర్స్ మెంట్, కృష్ణా ట్రిబ్యునల్, భారీ వర్షాలలో నష్టపోయిన రైతులకు నష్టపరిహారం, మున్సిల్ కార్మికులు, గ్రామసేవకులు, అంగన్ వాడీలు, మధ్యాహ్న భోజన పథకం కార్మికులు, కాంట్రాక్టు, ఔట్ సోర్సింగ్ ఉద్యోగులు తమకు గతంలో ఇచ్చిన హామీల అమలు, వేతనాల పెంపు వంటి సమస్యలపై చర్చించమని ప్రజాప్రతినిధులను, ప్రభుత్వాన్ని కోరారు. అయినా ఏ ఒక్క సమస్య చర్చకు రాలేదు.

రాష్ట్ర ప్రజానీకం అందులో ప్రధానంగా బడుగు, బలహీన వర్గాలు ఎదుర్కొంటున్న సమస్యలపై కెవిపిఎస్, వ్యవసాయ కార్మిక, గిరిజన తదితర సంఘాలు సమరశంఖం పూరించాయి. ప్రజలెదుర్కొంటున్న 50 ప్రధాన సమస్యలపై సిపిఎం పార్టీ నిరవధిక దీక్షలు చేపట్టడంతో కొన్ని సమస్యలైనా చర్చకు వచ్చాయి. ఇంతటి ప్రతికూల పరిస్థితుల్లో కూడా ఎంతో బాధ్యతాయుతంగా ప్రజా సమస్యలను ముందుకు తెచ్చిన సిపిఎం పార్టీ కృషి అభినందనీయం.



గలాభాలు, కొట్లాటల మధ్య ప్రజాసమస్యలేవీ చర్చకు రాకుండా చూసుకొని అధికారపక్షం బాగా లబ్ధిపొందింది. ప్రధాన ప్రతిపక్షాలు కూడా తమ గుట్టుబయట పడకుండా ఉండేందుకు ప్రజాసమస్యల పట్ల బాధ్యతారాహిత్యంగా వ్యవహరించాయి.

రాబోయే ఆర్థిక సంవత్సరంలో ప్రభుత్వ ప్రాధాన్యతలను తెలిపే బడ్జెట్ పద్దులపై ఎటువంటి చర్చ జరగకపోవటం దురదృష్టకరం. ఎంతో ముఖ్యమైన ద్రవ్య వినిమయ బిల్లును కూడా చర్చలేకుండానే అధికారపక్షం తన మందబలంతో ఆమోదింపజేసుకుంది. గవర్నర్ ప్రసంగానికి ధన్యవాదాలు తెలిపే తీర్మానం, శాసన సభ్యులకు, మండలి సభ్యులకు వేతనాలు 2 రెట్లు పెంచుకోవటంలోనూ ఇదే తీరు. అసంఘటితరంగ కార్మికులకు కనీస వేతనాలు కూడా అమలు చేయని ఈ ప్రభుత్వం ఎమ్మెల్యేలు, ఎమ్మెల్సీలకు వేతనాలు పెంచుకోవడం ఎంతవరకు సమంజసం.

ప్రజా సమస్యలను పట్టించుకోకుండా శాసన సభ్యుల వేతనాలను పెంచటానికి అత్యుత్సాహం ప్రదర్శించిన ప్రభుత్వ వైఖరిని, సిపిఎం మరియు పిడిఎఫ్ ఎంఎల్సీలు వ్యతిరేకించటం హర్షనీయం. సమావేశాలు సరైన దిశలో నడవకపోవడానికి అధికార పక్షానిదే బాధ్యత. రాబోయే రోజుల్లోనైనా అధికార, ప్రతిపక్షాలు తమ బాధ్యత గుర్తెరిగి ప్రజాసమస్యలను చర్చిస్తాయని ఆశిద్దాం.








**కా  
ర్నా  
నీ  
యం**


వివిధ పత్రికల  
సౌజన్యంతో





డియర్ కార్మికలోకం ఎడిటర్ గారికి,

నేను ప్రతినెల కార్మికలోకం పత్రిక చదువుతున్నాను. ఈ పత్రిక అన్ని రంగాల్లో కార్మికులలో ఒక స్ఫూర్తిని కలిగిస్తుందని భావిస్తున్నాను. ఐక్యపోరాటం, ప్రచారం కొరకును కార్మికుడు పనిచేయు రంగంలో అన్ని రకాల సమస్యలను తగిన పరిష్కార మార్గాలను కార్మికలోకం పత్రిక ద్వారా చక్కని సమాధానాలు అందిస్తున్నారు. ఇవియే కాక కార్మికులు పోరాటాల



దనాల వెంకట్రావు,  
తాడేపల్లిగూడెం  
పశ్చిమగోదావరి జిల్లా

ద్వారా సాధించుకున్న హక్కులు, పరిష్కారమార్గాలు, సిఐటియుగా సాధించుకున్నవి. ప్రతినెల చక్కగా వివరిస్తూ కార్మికునికి ఒకస్ఫూర్తిగా కార్మికలోకం నిలుస్తుందని ఆశిస్తున్నాను. అంతే కాక రాష్ట్ర రాజకీయాలు, వివిధ పార్టీలు అనుసరిస్తున్న విధానాలు తేటతెల్లగా అర్థం అయ్యేవిధంగా కార్మికలోకంలో పొందుపరుస్తూ కార్మికునికి అర్థమయ్యే రీతిలో అందిస్తున్నందుకు అభినందనీయం.



ఎడిటర్ గారికి,

నేను కార్మికలోకం మాసపత్రిక ప్రతి నెల చదువుతున్నాను. ఈ మధ్యకాలంలో కాంట్రాక్టు, ఔట్సోర్సింగ్ ఉద్యోగ కార్మికులు పోరాడి సాధించుకున్న విజయాలు, దానికి సంబంధించిన జీవోలను పత్రికలో ప్రచురిస్తూ తెలియజేస్తున్నందుకు కార్మికలోకం మేనేజ్మెంట్కు అభినందనలు తెలియజేస్తున్నాము.

- ఎన్. పెద్దన్న, గ్రామ సేవకుల సంఘం రాష్ట్ర అధ్యక్షులు

## లేఖలకు ఆహ్వానం

నూతన శీర్షికలతో కార్మికలోకం మాసపత్రికను మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది. 'కార్మికలోకం లేఖలు' అనే కొత్త శీర్షికను ప్రారంభించాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారిఫోటోతో పత్రికలో ప్రచురిస్తున్నాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి నహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతోపాటు పాస్పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్

## చందాదారులకు విజ్ఞప్తి

మీకు వచ్చే పత్రిక అడ్రసుపైన మీకు పత్రిక ఎప్పటి నుంచి పంపబడుతున్నది మీ చందా ఎప్పుడు పూర్తవుతున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచిపోవద్దు. చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అడ్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది. అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందాదారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వండి.

- మేనేజర్



# వేసవిలో ఆరోగ్య సమస్యలు-పరిష్కారాలు



వేసవికాలం వస్తుందనగానే సెలవుల కాలం వస్తున్నట్లుగా ప్రతి ఒక్కరూ ఆనందిస్తారు. ప్రతి రోజు అనేక రకాల కార్యక్రమాల్లో పాల్గొనవచ్చునని ప్రణాళికలు తయారు చేసుకుంటారు.

ముఖ్యంగా వేసవికాలంలో దగ్గరలో ఉన్న బావిలోనో, చెరువులోనో, స్విమ్మింగ్ పూల్ లోనో హాయిగా ఈత కొట్టవచ్చునని అనుకుంటారు. సాయంత్రం వేళల్లో ఆలస్యంగా చీకటి పడుతుంది కనుక మరింత ఎక్కువసేపు బైట తిరగవచ్చునని భావిస్తారు. మామిడిపళ్ళు, ద్రాక్ష, కర్బూజా, తర్బూజా వంటి రకరకాల పళ్ళను తినవచ్చునని, హాయిగా శీతల పానీయాలను, ఐస్ క్రీమ్ లను తినాలని ఉత్సాహపడతారు. అయితే ఏమాత్రం అజాగ్రత్తగా ఉన్నా ప్రమాదకరమే. కాని వేసవికాలంలో బాధించే ముఖ్యమైన కొన్ని సమస్యల గురించి స్థూలంగా పరిచయం చేయడం ఈ వ్యాసం ఉద్దేశ్యం.

ఎండాకాలంలో మూత్రం రూపంలోనూ, చెమట రూపంలోనూ శరీరం నష్టపోయే నీటిశాతాన్ని తిరిగి భర్తీ చేయడంలో కొంతమంది అలసత్వం చూపుతారు.

దీనివల్ల శరీరంలో ద్రవాంశం శాతం తగ్గిపోతుంది. నోరు తడి ఆరిపోయినట్లు ఉన్నా, వివరీతమైన బద్ధకంగానూ, అలసిపోయినట్లు ఉన్నా, తలనొప్పిగా ఉన్నా, మూత్రం ముదురు పసుపు రంగులో వెలువడుతున్నా వెంటనే నీళ్ళు తాగండి.

ఎండాకాలంలో కనిపించే మరొక సమస్య చర్మంపై దద్దుర్లు రావడం, దురదరపెట్టడం. సాధారణంగా దద్దుర్లు ఏర్పడినప్పుడు మనం ఒళ్ళు పేలించని అంటూ ఉంటాం. ఇటువంటి శరీర తత్వాలు ఉన్నవారు తప్పనిసరిగా ఎండలోకి వెళ్ళాల్సి వచ్చినప్పుడు తగిన జాగ్రత్తలు తీసుకోవాలి.

ఇటువంటి సమస్యలు ఎదురైనప్పుడు వైద్యసలహాతో స్టీరాయిడ్ క్రీములు రాసుకోవడం, ఎన్ఎస్ఎఐడి మందులను వేసుకోవడం చేయాలి.

ఎండలో ఎక్కువగా తిరిగే వారి శరీరాలు వేడికి గురై వేడిగా తయారవుతాయి. వారు శ్వాస తీసుకుని వదిలే గాలి వేడిగా ఉంటుంది. శరీరం వేడిని తట్టుకోలేక కళ్ళు తిరిగి, స్పృహ తప్పి పడిపోతున్న భావన కలుగుతుంది. వీరిలో వికారం, తలనొప్పి వంటి లక్షణాలు కనిపిస్తాయి. ఇటువంటి వారు వెంటనే వైద్య సహాయం పొందాల్సి ఉంటుంది. లేనిపక్షంలో అది వడదెబ్బకు దారితీసే అవకాశాలుంటాయి.

శరీరం ఇలా వేడిగా అనిపించినప్పుడు శరీరాన్ని చల్లబరచకునే ప్రక్రియలు చేపట్టాలి. నీడలో కూర్చోవడం, ఉప్పు కలిగిన ఆహార పదార్థాలు తీసుకోవడం, నీరు ఎక్కువగా తాగడం మొదలైన జాగ్రత్తలు తీసుకోవాలి.

సూర్యకాంతిలోని అల్ట్రావయోలెట్ కిరణాలు కంటిని దెబ్బతీయవచ్చు. ఎక్కువసేపు సూర్యకాంతిలో తిరిగే వారికి ఫోటో

కెరటైటిస్ అనే సమస్య ఉత్పన్నం కావచ్చు. కార్నియా సన్ బర్న్ కు గురి కావచ్చు. ఫలితంగా చూపు మందగించవచ్చు. ఇటువంటి సమస్యలను నివారించడానికి అల్ట్రావయోలెట్ కిరణాల తాకిడి నుంచి రక్షణనిచ్చే కంటి అద్దాలు వాడటం అవసరం.

సాధారణంగా శ్వాసకోశ వ్యాధులు శీతాకాలంలో వస్తుంటాయి. చలి కాలం నుంచి వేసవి కాలంలోకి ప్రవేశిస్తున్నప్పుడు వాతావరణంలోని వేడి గాలిని పీల్చి సున్నితంగా ఉండే పొర (మ్యూకస్, సిలియా) కూడా దెబ్బతింటుంది.

అలాగే ఎండ ప్రభావానికి గొంతు తడారిపోతున్నదని చల్లని నీళ్ళు తాగితే గొంతులోని సున్నితమైన పొరలు ఈ వేడి, చలి మార్పులు తట్టుకోలేక దెబ్బతింటాయి. ఇలా దెబ్బతిన్న గొంతు, స్వరపేటిక, శ్వాసనాళాలలో వైరస్, బాక్టీరియా తేలికగా ప్రవేశించి, రక్తంలోకి చేరి వ్యాధులను కలుగజేస్తాయి.

వీటి వలన జలుబుతోపాటు, దగ్గు, గొంతు నొప్పి, గొంతుతడి ఆరిపోవడం, దగ్గులో కఫం, జ్వరం, ఆయాసం, ఛాతిలో నొప్పి తదితర సమస్యలు ఏర్పడతాయి. అడినో వైరస్ తో వచ్చే వ్యాధి కారణంగా కళ్ళ కలకలు, గొంతులో బిళ్ళలు (లింఫ్ నోడ్స్)తోపాటు ఒళ్ళు నొప్పులు, జ్వరం కూడా వస్తాయి.

సాధారణంగా వారం రోజుల్లో తగ్గిపోయే ఈ వ్యాధి లక్షణాలు కొంతమందిలోరెండు, మూడు వారాలపాటు కొనసాగుతాయి. ఒక్కొక్కసారి న్యూమోనియా, ఛాతిలోనీరు చేరడం వంటి సమస్యలు కూడా ఉత్పన్నమవుతాయి. మరికొందరిలో ఈ వ్యాధులు ప్రాణాంతకంగా పరిణమించడం కూడా సంభవిస్తుంది.

## ఏం చేయాలి?

ఈ వ్యాధులు అంటువ్యాధులు కనుక వ్యాధిగ్రస్తులు దగ్గేప్పుడు, తుమ్మేప్పుడు రుమాలను నోటికి అడ్డంగా పెట్టుకోవాలి.

ఒకరినుండి మరొకరికి చేతుల ద్వారా కూడా ఈ వ్యాధులు సోకవచ్చు. కనుక చేతులు శుభ్రపరచుకుంటూ ఉండాలి.

గోరు వెచ్చని నీటిలో ఉప్పు వేసి తరచుగా పుక్కిలించాలి. పసుపులో మెంథాల్ వేసిన నీటి ఆవిరిని రోజూ రెండుమూడుసార్లు పట్టాలి.

ఒక్కసారిగా అతి చల్లని నీటిని తాగకూడదు. వాతావరణ పరిస్థితినిబట్టి మామూలు నీటిలో కొద్దికొద్దిగా చల్లని నీరు కలుపుతూ తాగాలి.

ఐస్ క్రీమ్ లు, కూల్ డ్రింక్స్ తీసుకున్నట్లయితే, వీలైనంత త్వరగా గోరువెచ్చని నీటిలో ఉప్పు కలిపి ఆ నీటితో పుక్కిలించాలి. దగ్గు, జ్వరం నాలుగైదు రోజుల్లో తగ్గకపోతే, యాంటిబయాటిక్స్ వంటి మందులను వైద్యుల సలహా మేరకు వాడాల్సి ఉంటుంది.

- డా॥ బి.శ్యామ్ సుందర్ రాజ్, పల్కొనాజిస్ట్




# అనిశ్చిత పరిస్థితిలో అనుహ్య పోరాటాలతో

## కదం తాక్కిన కార్మికులు

రాష్ట్ర ప్రగతికి సంవత్సరకాలం విశానిర్దేశం చేయాల్సిన అసెంబ్లీ బడ్జెట్ సమావేశాలు వాయిదాలపై వాయిదాలు పడుతూ వాయిదా సమావేశాలుగా విసుగు పుట్టించాయి. చర్చలు జరగాల్సిన అసెంబ్లీలో రచ్చ జరుగుతోంది. ప్రత్యేక-సమైక్య వాదాల గోడాలలో ఎమ్మెల్యేల కుప్పిగంతులు-రాజకీయ పార్టీల పట్టీలు వెరసి సర్క్యస్ ఫీల్డును తలపిస్తుంటే తమ సమస్యలు ఒక్కరోజైనా చర్చిస్తారేమోనని ఎదురు చూస్తున్న వారి ఆశ అడియాశే అయింది. ప్రజాసమస్యలను పక్కదారి పట్టించి, జవాబులు చెప్పకుండానే ప్రశ్నలన్ని గిలెట్ అవుతుంటే, చర్చ జరగకుండానే బిల్లులు ఆమోదం పొందుతుంటే పాలకపక్షం మహదానందంగా ముసిముసి నవ్వులతో మురిసిపోతోంది. ఒక్క సమస్యయినా చర్చకు రాలేదని సామాన్యులు సలసలా కాగిపోతున్నారు. ప్రత్యేక-సమైక్య వాదాల గోడలలో తమ బాధలు వినేవారేరి అని వాపోతున్నారు. సమస్యలపై ఉద్యమాలు చేయడానికి సంశయపడుతున్నారు. అందుకనే ఎప్పుడూ అసెంబ్లీ సమావేశాల సందర్భంగా కలకలలాడే ధర్నాచాక్ ఈసారి వెలవెబోయింది. ఇలాంటి అనిశ్చిత వాతావరణాన్ని చీల్చుకొంటూ కొంతమంది గొంతెత్తారు. తమ సమస్యలు పరిష్కరించాల్సిందే అని నినదించారు. ప్రభుత్వం మెడలు వంచారు. హక్కులు సాధించుకున్నారు.

అలాంటి వారికథే ఈ మన కవర్ స్టోరీ.....



రోడ్లు ఊడ్చటమే కాదు! మా సమస్యలు పరిష్కరించకుంటే చీపురుకట్టలు తిరగేసి తిరగబడతామని మున్సిపల్ పారిశుధ్య కార్మికులు మరోసారి నిరూపించారు. 'ఆదేశాలిచ్చితిరి - అమలు మరచితిరి' అన్న చందంగా రాష్ట్ర ప్రభుత్వం కాంట్రాక్టు, ఔట్ సోర్సింగ్ ఉద్యోగుల వేతనాలు పెంచుతూ జీవో ఇచ్చింది. కాని అన్ని డిపార్ట్ మెంట్ లో, కార్పొరేషన్ లో, స్థానిక సంస్థలలో

అమలు చేయడాన్ని పాలకులు మరిచిపోయారు. నిత్యావసర వస్తువుల ధరలు చుక్కలను తాకుతుంటే-రాత్రి, పగలు తేడా లేకుండా ఎండ, వానలను లెక్క చేయకుండా రోడ్లపైనే పడుకొని అవమానాలను, అపాయాలను ఎదిరించి పనిచేస్తే వచ్చే జీతంలో కాంట్రాక్టర్ల వాటా పోగా మిగిలిన దానితో ఎలా బతకాలో తెలియని దుస్థితి. అధికారులకు మొరపెట్టుకున్నారు. అయినా కనికరించలేదు. ప్రజాప్రతినిధులను ప్రాధేయపడ్డారు పనికాలేదు. అసెంబ్లీ అయినా చర్చిస్తుందో ఏమో అని చూశారు నిరాశే

కవర్ స్టోరీ





ఎదురైంది. ఇక తప్పని స్థితిలో ఫిబ్రవరి 28 నుండి సమ్మెబాట పట్టారు. ఎక్కడి చెత్త అక్కడే పేరుకుపోయింది. పట్టణాలు కంపువాసన లేచాయి. అయినా ప్రభుత్వానికి చురుకు అంటలేదు. ప్రత్యేక ఉద్యమాల వల్ల కార్మికులు ఐక్యంగా ఉద్యమించారు అనుకున్న ప్రభుత్వ అంచనాలు తలక్రిందులయ్యాయి. కార్మికులంతా ఐక్యంగా కదిలారు. వేలాదిమంది మార్చి 5న హైదరాబాద్ కు తరలివచ్చారు. సుందరయ్య పార్కునుండి ఇందిరాపార్కు వరకు చీమలదండలా కదంతొక్కారు. మున్సిపల్ పారిశుధ్య కార్మికుల వేతనాలు పెంచకుంటే ప్రభుత్వాన్ని ఊడ్చిపారేస్తామని ముక్తకంఠంతో గర్జించారు. ప్రభుత్వం స్పందించక తప్పలేదు. మున్సిపల్ కాంట్రాక్టు ఉద్యోగుల వేతనాలు రూ. 6700/-లు నిర్ణయిస్తూ ప్రభుత్వం జీవో నెం 333 ను జారీ చేసింది. అలాగే యూనిఫామ్, సబ్బులు, చెప్పులు కూడా ఇవ్వడానికి అంగీకరించింది. ప్రతికూల పరిస్థితిలో కూడా ఐక్యంగా ఉద్యమించగలిగితే ఏదైనా సాధించవచ్చు అని మున్సిపల్ పారిశుధ్య కాంట్రాక్టు ఉద్యోగులు రుజువు చేశారు.


అంగన్ వాడీ ఉద్యోగులది మరో మంచి పోరాటం. అంగన్ వాడీ ఉద్యోగుల పోరాటం అంటేనే ప్రభుత్వానికి దడ. అందుకే అంగన్ వాడీ ఉద్యమాన్ని విచ్ఛిన్నం చేయడానికి గతంలో అనేక ప్రయత్నాలు చేసింది. అంగన్ వాడీ వ్యవస్థను నిర్వీర్యం చేయడానికి ప్రపంచ బ్యాంకు కంకణంకట్టుకున్నది. దాని ఆదేశాల మేరకు కేంద్ర రాష్ట్ర ప్రభుత్వాలు నడుస్తున్నాయి. చివరికి మన సుప్రీంకోర్టు ఐసిడిఎస్ ను సంస్థాగతం చేయాలని ఆదేశించినా ప్రపంచ బ్యాంక్ ఆదేశాల ముందు ఎందుకు కొరగాకుండా పోయాయి.

రిటైర్మెంట్ బెనిఫిట్స్ కల్పించకపోవడం పెరిగిన ధరలకనుగుణంగా వేతనాలు పెంచకపోవడం, సెర్ప్ సంస్థ ద్వారా పోటీ సెంటర్లు ఏర్పాటు చేయించడం, ప్రమోషన్స్ సంవత్సరాల తరబడి పనిచేస్తున్న వారికి ఇవ్వకపోవడం, వంటి ఉద్యోగుల వ్యతిరేక చర్యలతోపాటు రోజంతా పని చేసినా గవర్నమెంట్

ఉద్యోగులుగా గుర్తించకపోవడం, కనీస వేతనం కూడా ఇవ్వకుండా గౌరవ వేతనం పేరుతో చాలీచాలని వేతనాలు ఇవ్వడం వంటి వన్ని అంగన్ వాడీలతో వెట్టిచాకిరీ చేయించుకోవడానికే. ప్రమోషన్లలో రాజకీయ జోక్యం పెరిగిపోయి అర్హతకు ప్రాధాన్యత లేకుండాపోయింది. ఇవన్నీ ఉద్యోగులలో తీవ్ర అసంతృప్తిని పెంచాయి. దీనితో మార్చి 14 నుండి 18 వరకు కలెక్టర్ కార్యాలయాల ముందు రిలేదీక్షలు చేశారు. 70 వేల మంది పాల్గొన్నారు. అప్పటికి ప్రభుత్వంలో కదలిక రాకపోవడంతో మార్చి 21న ఛలో హైదరాబాద్ కు పిలుపునిచ్చారు. ప్రభుత్వం బహిరంగ సభకు అనుమతి ఇస్తూనే జిల్లాల నుండి తరలివస్తున్న వేలాదిమందిని అక్రమంగా అరెస్టులు చేసి నిర్బంధించింది. రైళ్ళలో నుండి దించివేశారు. రైల్వే స్టేషన్లలో అరెస్టులు చేశారు. ప్రభుత్వం నిర్బంధం ప్రయోగించినా నిర్బంధాన్ని చేదించి వేలాదిమంది ఇందిరాపార్కుకు చేరుకున్నారు. భారీ భహిరంగసభ జరిగింది. హైదరాబాద్ కు తరలివచ్చిన జనసందోహాన్ని చూసి ప్రభుత్వం చర్చలకు పిలిచింది. అంగన్ వాడీ, సిఐటియు రాష్ట్ర నాయకులకు, స్త్రీ, శిశుసంక్షేమశాఖ మంత్రి, శాఖాధికారులకు చర్చలు జరిగాయి. అంగన్ వాడీలకు రిటైర్మెంట్ బెనిఫిట్ గా వర్కర్ కి ₹ 50,000, ఆయాకి ₹ 25,000;ల, గ్రాంట్యుటీ ఇవ్వడానికి ప్రభుత్వం అంగీకరించింది. ప్రమోషన్లలో వయస్సు సడలింపుతోపాటు రాజకీయ జోక్యాన్ని నివారిస్తామని హామీనిచ్చారు. సెర్ప్ ద్వారా ఏర్పాటు చేస్తున్న సెంటర్ల విషయంలో సెర్ప్ అధికారులతో జాయింట్ మీటింగ్ ఏర్పాటుకు ప్రభుత్వం ముందుకు వచ్చింది. వేతనాలు మరుసటి సంవత్సరం పెంచడానికి అంగీకరించారు. ఈ విధంగా పోరాట ఫలితంగా కొన్ని హక్కులు సాధించుకున్నారు. నిర్బంధాలతో ఉద్యమాలను అణచలేరని ప్రభుత్వానికి హెచ్చరిక పంపారు.

మధ్యాహ్నభోజన పథకం కార్మికులది మరోవ్యధ, మహిళలను లక్షాధికారులను చేస్తామని చెప్పిన ప్రభుత్వం మహిళలే ఎక్కువగా





ఉన్న మధ్యాహ్న భోజన పథకం కార్మికులను భిక్షాధికారులుగా మార్చడమే ధ్యేయంగా పెట్టుకున్నది. రోజు వంట చేసే పెట్టాల్సిన వారికి నెలల తరబడి బిల్లులు చెల్లించడంలేదు. కిరాణాషాపుల్లో ఖాతాలు పెట్టి అవి చెల్లించడానికి వడ్డీ వ్యాపారుల వద్ద నూటికి 5 రూపాయల చొప్పున వడ్డీకి అప్పులు తెచ్చి బిల్లులు సకాలంలో రాక పుస్తెలతాళ్ళు అమ్ముకున్నవారు ఎంతోమంది ఉన్నారు. అప్పుల ఊబిలో కూరుకుపోయి కుటుంబకలహాలు జరిగి కుటుంబాలు విచ్ఛిన్నం అయిన సంఘటనలు రాష్ట్రంలో ఉన్నాయి. ఉపాధి దొరుకుతుందేమోనని ఆశపడిన వారికి ఊపరిపోయే పరిస్థితి ఏర్పడింది. పెరిగిన ధరలతో ప్రభుత్వం ఇచ్చే ₹ 3, ₹ 4 దేనికి సరిపోవడంలేదు. పప్పులు, కూరగాయలు, నూనె, ఉప్పు, కారం, మసాలాలు కొనాలి. మరోవైపు వారానికి రెండు గ్రుడ్లు పెట్టాలని అధికారుల ఒత్తిళ్ళు, వంటషెడ్లు లేక ఆరు బయట వంటలు వర్షం వచ్చినా, ఎండ వచ్చినా ఇబ్బందే. వంట పాత్రలు లేవు. స్వంత డబ్బులతో వంటపాత్రలు కొనాల్సిన దుస్థితి. ఇవన్నీ మధ్యాహ్నభోజనం పథకం కార్మికులను ఉక్కిరి, బిక్కిరి చేస్తున్నాయి. మూలిగే నక్కమీద తాటికాయ పడ్డట్లు ప్రభుత్వం ఆదాయపు పన్ను కట్టాలని నోటీసులు ఇచ్చి మరింత వేధించడం ప్రారంభించింది ఇవన్నీ చాలవన్నట్లుగా.

ఇన్ని బాధలు భరించి మధ్యాహ్నభోజన పథక కార్మికులు పనిచేస్తుంటే ప్రభుత్వం ఈ పథకం నిర్వహణ మొత్తం స్వచ్ఛంద సంస్థలు, ఫ్రైవేట్ ఏజెన్సీలకు అప్పగించి లక్షలాదిమంది మధ్యాహ్నభోజన పథకం కార్మికుల పొట్టమీద కొట్టాలని చూపిస్తున్నది. దీనితో ఆగ్రహించిన మధ్యాహ్నభోజనం పథకం కార్మికులు మార్చి 17న పెద్ద ఎత్తున హైదరాబాద్కు తరలివచ్చారు. ప్రభుత్వం చర్చలకు పిలిచింది. మంత్రితో చర్చలు జరిగాయి. పెండింగ్ బిల్లులు, వేతనాలు వెంటనే చెల్లిస్తామని, 203 కోట్లు వెచ్చించి 42 వేల వంట షెడ్లు నిర్మిస్తామని, కోడిగ్రుడ్లు హోల్సేల్ ధరలకు ఇప్పిస్తామని, హామీనిచ్చారు దీనితో వారు ఆందోళన విరమించారు.

అదేవిధంగా సెకండ్ ఎఎన్ఎంలు తమకు జీవో నెం 3 అమలు చేయాలని కుటుంబ ఆరోగ్యశాఖ కమీషనర్ ఆఫీస్ ముట్టడించి

₹ 10020 వేతనం సాధించుకున్నారు. తరతరాలుగా పనిచేస్తున్నా తమని ప్రభుత్వ ఉద్యోగులుగా గుర్తించడం లేదని గ్రామసేవకులు ప్రభుత్వాన్ని ప్రశ్నిస్తున్నారు. ఖాళీపోస్టులలో తిరిగి నియామకాలు జరపకుండా ఉన్నవారిపైనే పనిభారం మోపడాన్ని నిరసిస్తున్నారు. పెరిగిన ధరలకనుగుణంగా వేతనాలు పెంచి, 4వ తరగతి ప్రభుత్వోద్యోగులుగా గుర్తించాలని 2009లో సమ్మె చేశారు. అప్పుడు చేసుకున్న ఒప్పందాలను నేటికీ అమలు చేయలేదు. 2009లో జరిగిన సమ్మె ఒప్పందాలు అమలు చేయాలని వేలాదిమంది గ్రామసేవకులు హైదరాబాద్కు తరలివచ్చి తమ నిరసన తెలియజేసి సమస్యల పరిష్కారానికి రెవిన్యూమంత్రి ద్వారా హామీ పొందారు. ఉపాధి హామీ పథకంలో పనిచేసే ఫీల్డ్ అసిస్టెంట్స్ హైదరాబాద్కు తరలి వచ్చారు. ఇలా అనేక తరగతులకు చెందిన ఉద్యోగులు, కార్మికులు తమ సమస్యలపై ఉద్యమించి ఏదో ఒక రకమైన పరిష్కారం పొందారు.

రాష్ట్రంలో ఉన్న ప్రత్యేక పరిస్థితిని అడ్డుపెట్టుకొని ప్రజా సమస్యలను దాటవేయాలని చూసిన కాంగ్రెస్ ప్రభుత్వాన్ని నిలదీశారు. మా సమస్యలు పరిష్కరించకుంటే ఊరుకునేది లేదని తెగేసి చెప్పారు. ప్రభుత్వానికి దడ పుట్టించారు. హక్కులు సాధించుకున్నారు.

ప్రజల దైనందిన సమస్యలను గాలికొదిలేసి బాధ్యతారహితంగా సాగుతున్న అసెంబ్లీ సమావేశాలు వెగటు ముట్టి న్తుంటే కార్మికులు చేసిన ఈ ఉద్యమాలు ఆశావాహద్యకృదాన్ని కలిగించాయి. నువ్వు దొంగంటే-నువ్వే దొంగని అసెంబ్లీలోనే తన్నుకొంటూ ప్రజాస్వామ్యాన్నే పరిహాసం చేస్తున్న రాజకీయులకు ఈ పోరాటాలు ఒక హెచ్చరిక. సమస్యలతో సతమతమమై ఉద్యమించాలని భావిస్తున్న మరేంతో మందికి ఆదర్శం. అనిశ్చిత స్థితిలో ఉత్తేజకరమైన పోరాటాలు చేసిన కార్మికులకు అభినందనలు, ఉద్యమాలు నడిపిన సిఐటియుకు జేజేలు చెప్పడం సముచితం.

- మహమ్మద్ అబ్బాస్



# ఆదాయ పన్నునుండి ఫించను దారులను మినహాయించాలి

## విశ్రాంత ఉద్యోగుల మహాసభ డిమాండ్

పాలకవర్గాలు అనుసరిస్తున్న సరళీకరణ విధానాలు ఫించన్ దారుల, విశ్రాంత ఉద్యోగుల భవిష్యత్తుకు గొడ్డలి పెట్టులా పరిణమిస్తున్నాయని పలువురు నాయకులు ఆందోళన వ్యక్తం చేశారు. ఆల్ పెన్షనర్స్ & రిటైర్డ్ పర్సన్స్ అసోసియేషన్ ఖమ్మం జిల్లా ప్రధమ మహాసభ పట్టణంలోని మంచికంటి భవన్ లో మార్చి 9న జరిగింది. సభ ప్రారంభ సూచికంగా సంఘం పతకాన్ని సీనియర్ నాయకులు సముద్రాల గోపాలరావు ఆవిష్కరించారు. గౌరవ అతిథి కలెక్టర్ డా॥ కె.నాగేశ్వరరావు మహాసభలను ప్రారంభించారు. ఈ సందర్భంగా కలెక్టర్ మాట్లాడుతూ ఫించన్ దారుల, విశ్రాంత ఉద్యోగుల సంక్షేమానికి ప్రభుత్వం పాటుపడుతుందన్నారు.

సంఘం రాష్ట్ర ప్రధాన కార్యదర్శి ఎంఎన్ రెడ్డి మాట్లాడుతూ ఇవిఎస్-95 స్కీం లో పభూయిష్టంగా ఉందని దీనిని ధరలకనుగుణంగా వెంటనే సవరించాలన్నారు. దీని సవరణకు దేశవ్యాప్త ఆందోళనకు శ్రీకారం చుట్టామన్నారు. కోల్ ఇండియా నాయకులు పి.రాజారావు, రాష్ట్ర జెఎస్ కో చైర్మన్ ఎం.జనార్ధన్ రెడ్డి మాట్లాడుతూ కాంట్రీబ్యూటరీ పెన్షన్ విధానాన్ని రద్దు చేసి కేరళ, బెంగాల్, త్రిపురల్లోలాగా పాత పెన్షన్ విధానాన్ని అమలు చేయాలన్నారు. రాష్ట్ర కార్యదర్శులు సీతారం, వాసిరెడ్డి వీరభద్రం, నాయకులు టి.కృష్ణమూర్తి తదితరులు ప్రసంగించారు. ఆహ్వాన సంఘ అధ్యక్షులు వి.సాంబశివరెడ్డి ప్రతినిధులకు ఆహ్వానం పలికారు. జిల్లా కన్వీనర్ మచ్చా, రంగయ్య నివేదిక ప్రవేశపెట్టారు. ఆదాయ పన్ను నుండి ఫించన్ దారులను మినహాయించాలని, రైలు, బస్సు ప్రయాణాల్లో 50% రాయితీ ఇవ్వాలని, 12 సంవత్సరాలకే అమ్మిన పెన్షన్ భాగం పెన్షన్ లో కలపాలని, కోల్ మైన్స్ పెన్షన్ ను సవరించాలని మహాసభ డిమాండ్ చేసింది.



ఆర్.శ్రీరాములు సభకు అధ్యక్షత వహించారు. కార్యక్రమంలో కె. రామనాథం, సి హెచ్ రాజారావు, కె.శ్రీనివాసులు, ఎం.రామారావు, జె. సైదులు, బి.గణపతి, ఎస్. రాధాకృష్ణమూర్తి, జోసఫ్, రాంకుమార్, తదితరులు పాల్గొన్నారు. అనంతరం నూతన కార్యవర్గాన్ని ఏకగ్రీవంగా ఎన్నుకున్నారు.

అధ్యక్షులు ఆర్.శ్రీరాములు, ప్రధాన కార్యదర్శి మచ్చా రంగయ్య కోశాధికారి కె.రామనాథం, ఉపాధ్యక్షులు సి హెచ్ రాజారావు, ఎస్.రాధాకృష్ణమూర్తి, పి.కృష్ణారావు, పోటు, పురుషోత్తం, సహాయ కార్యదర్శులు ఎల్.గోపీచంద్, ఐ.సత్యనారాయణ, వి.కాంతమ్మ, కెపి మధుమోహన్, గొల్లపూడి, ముత్తయ్య, ఆర్గనైజింగ్ కార్యదర్శులుగా టి.రాఘవయ్య, కూతురు కృష్ణమూర్తి, కె.మనోరమాదేవి, జె. సైదులు, భాగం నాగభూషణం, మరో 35 మంది కార్యకర్త సభ్యులుగా మొత్తం 62 మందితో నూతన కమిటీ ఏర్పడింది.

మహాసభలో కేంద్ర, రాష్ట్ర ఉద్యోగులు, సింగరేణి, ఆర్టిసి, పాలేరు షుగర్స్, డైరీ, జిసిసి, తదితర రంగాల నుండి 600 మంది రిటైర్డ్ ఉద్యోగులు పాల్గొన్నారు.

## పెరిగిన సెకండ్(2)ఎఎస్ఎంల వేతనాలు



ఏపీ గవర్నమెంట్ కాంట్రాక్టు ఎఎస్ఎం-2ల ఆధ్వర్యంలో మార్చి 24న కమీషనర్ కార్యాలయం ముందు పెద్ద ఎత్తున టైతాయింపు కార్యక్రమం జరిగింది. ఈ సందర్భంగా కమీషనర్ శ్రీలక్ష్మి ఉద్యోగుల సమస్యలు పరిష్కరిస్తూ 10.88 కోట్ల రూపాయల బకాయిలు విడుదల చేశారు.

అనంతరం సచివాలయంలో మంత్రి డా॥ డిఎల్ రవీంద్రారెడ్డి 12522 మంది ఎఎస్ఎంల వేతనాలు రూ. 5200/-ల నుండి రూ. 10,020/-లకు పెంచుతూ పత్రికా సమావేశంలో ప్రకటించారు. రెగ్యులర్ రిక్రూట్మెంట్ లో ప్రాధాన్యత ఇస్తామని తెలిపారు. దాదాపు 5 వేల రూ.లు వేతనం పెంచుతూ ప్రభుత్వం ప్రకటించడం పట్ల యూనియన్ హర్షం

వ్యక్తం చేసింది. అంతకుముందు ధర్మానుద్దేశించి ఎంఎల్ఎస్ ఎం.వి.ఎస్. శర్మ, సిఐటియు ఉపాధ్యక్షులు ఎస్.పుణ్యవతి, అంగన్ వాడీ యూనియన్ ప్రధాన కార్యదర్శి పి.రోజా, కె.ధనలక్ష్మి, (శ్రామిక మహిళా కన్వీనర్), ఎన్.రమ, (మధ్యాహ్నభోజన పథకం), పి.భాస్కర్, (మున్సిపల్ నాయకులు) జ్యోతి (కరీంనగర్), యునైటెడ్ మెడికల్ & హెల్త్ ఎంప్లాయిస్ నాయకులు భూపాల్, కె.బలరాం, నర్సింహారావు, యాదనాయక్, రాజు, మరియుమ్మ, హరిశంకర్, శ్రీనివాస్, మెడికల్ రిప్లీ శ్రీనివాసరావు తదితరులు ప్రసంగించారు. ఎ. మాధవి యూనియన్ అధ్యక్షురాలు నాయకత్వం వహించారు.




HAPPY MAY DAY



**CH.HANUMANTHA RAO**

**V.BHASKAR**





## మున్సిపల్ పాలి-టెక్నెటీర్ ఉద్యోగుల వేతనాలు పెంచాలి

మున్సిపాలిటీలు, మున్సిపల్ కార్పొరేషన్లలో కాకుండా కాంట్రాక్టు, ఔట్సోర్సింగ్ పద్ధతుల్లో పనిచేస్తున్న కంప్యూటర్ ఆపరేటర్లు జూనియర్ అసిస్టెంట్ ఇతర కేటగిరీల సిబ్బందికి జీవో నెం 3 ప్రకారం కనీస వేతనాలు అమలు చేయాలని సిపిఎం పార్టీ ఎమ్మెల్సీ చెరుకుపల్లి సీతారాములు డిమాండ్ చేశారు. మార్చి 25న మున్సిపల్ పరిపాలనాశాఖ కార్యదర్శికి యూనియన్ ప్రతినిధి బృందం వినతిపత్రం ఇచ్చారు.

రాష్ట్రంలోని మున్సిపల్ కార్పొరేషన్లు మరియు మున్సిపాలిటీలలో డేటా ఎంట్రీ (కంప్యూటర్) ఆపరేటర్స్, డేటా ప్రాసెసింగ్ ఆఫీసర్లు, సీనియర్, జూనియర్ స్టెనోలు, జూనియర్ అసిస్టెంట్స్, టైపిస్టులు, డ్రైవర్లు, ఆఫీసు సబార్డినేటర్స్, అటెండర్స్, వీరితోపాటు బిల్ కలెక్టర్స్, వర్క్ ఇన్ స్పెక్టర్లు, రికార్డు అసిస్టెంట్స్, ఫీల్డ్ అసిస్టెంట్స్, శానిటరీజవాన్లు, పంపు ఆపరేటర్స్ తదితర కేటగిరీల ఉద్యోగులు కాంట్రాక్టు, ఔట్సోర్సింగ్ పద్ధతుల్లో పనిచేస్తున్నారు. వీరిని పట్టించుకోకుండా నిర్లక్ష్యంగా వ్యవహరిస్తుందని, ప్రభుత్వ కాంట్రాక్టు ఉద్యోగుల ఫెడరేషన్ అధ్యక్షులు ఎవి నాగేశ్వరరావు ప్రభుత్వాన్ని విమర్శించారు. రాష్ట్ర ప్రభుత్వం పై కేటగిరీల ఉద్యోగులకు వేతనాలు పెంచుతూ జీవో ఎంఎస్ నెం 3ను 12.01.2011న విడుదల చేసిందని, ఆ జీవోలో పేర్కొన్న కేటగిరీలే కాకుండా మరేమైన ఉంటే పర్మినెంట్ ఉద్యోగి యొక్క బేసిక్ వేతనాన్ని కాంట్రాక్టు, ఔట్సోర్సింగ్ వారికి

వేతనంగా చెల్లించాలని ఆ జీవోలో పేర్కొన్నారని, జూనియర్ అసిస్టెంట్, టైపిస్టు, జూనియర్ స్టెనోలను నెలకు వేతనం రూ. 8400/-లు సీనియర్ స్టెనోలకు రూ. 10,900/-లు, డ్రైవర్స్ కు రూ. 8000/-లు, ఆఫీసు సబార్డినేటర్, అటెండర్ కు రూ. 6700/-లు, లిఫ్ట్ ఆపరేటర్ కు రూ. 7700/-లు, డేటా ఎంట్రీ ఆపరేటర్ (కంప్యూటర్) రూ. 9500/-లు, డేటా ప్రాసెసింగ్ ఆఫీసరుకు రూ. 11,500/-లు మరియు వీరు కాకుండా ఇతర కేటగిరీల ఉద్యోగులకు 2010 పిఆర్ సిలో నిర్ణయించిన మినిమమ్ టైంస్కేల్ ను వేతనాలుగా చెల్లించాలని, సిఐటియు రాష్ట్ర కార్యదర్శి ఎం.సాయిబాబు డిమాండ్ చేశారు.

జీవో నెం 3ని వెంటనే అమలు చేయాలని, పెండింగ్ వేతనాలు చెల్లించాలని, పిఎఫ్, ఇఎస్ఐ సౌకర్యాలు కల్పించాలని, ఉద్యోగభద్రత కల్పించాలని, పనిగంటలు నిర్ణయించాలని, జీవో నెం 4271 ప్రకారం సంవత్సరానికి 15 రోజులు క్యాజువల్ లీవులు, 1వ తేదీనే వేతనాలు ఇవ్వడం, బ్యాంకుల ద్వారా వేతనాల చెల్లింపులు వంటి నిబంధనలను ఖచ్చితంగా అమలు చేయాలని, మహిళలకు ప్రసూతి శెలవులు ఇవ్వాలని ఎపి మున్సిపల్ వర్క్స్ & ఎంప్లాయిస్ యూనియన్ రాష్ట్ర అధ్యక్షులు పాలడుగు భాస్కర్ డిమాండ్ చేశారు. ఈ కార్యక్రమంలో నాయకులు నవీన్ కుమార్, వినోద్ కుమార్, రాజశేఖర్, రాజేష్ తదితరులు పాల్గొన్నారు.

★

## కార్పొరేట్ సేవల కేంద్ర బడ్జెట్



ఎంప్లాయిస్ స్టడీ సర్కిల్ గుంటూరు ఆధ్వర్యంలో గుంటూరు జిల్లాలోని స్థానిక యుటిఎఫ్ కార్యాలయంలో “కేంద్ర బడ్జెట్-విశ్లేషణ” అనే అంశంపై స్టడీ సర్కిల్ జరిగింది.

పీపుల్ ఫర్ ఇండియా ఫోరమ్, గుంటూరు కన్వీనర్ కె.ఎల్.ప్రసాద్ ముఖ్యవక్తగా ఈ కార్యక్రమంలో పాల్గొని ప్రసంగించారు. “అధిక ధరలు, ద్రవ్యోల్బణం, రాజకీయ అవినీతి, నల్లధనం వంటి తీవ్రమైన సమస్యల విషయంలో కేంద్ర ఆర్థికమంత్రి బడ్జెట్లో పరిష్కారాలను చూపలేకపోయారని,


వ్యవసాయరంగ అభివృద్ధికి నిర్దిష్టమైన ప్రతిపాదనలు బడ్జెట్లో లేవని అన్నారు. 40 వేల కోట్ల రూ.ల లక్ష్యంతో ప్రభుత్వరంగ వర్తికమలలో వాటాల ఉపసంహరణ ప్రక్రియను కొనసాగిస్తామని ప్రకటించడం, బీమా, బ్యాంకింగ్ మరియు పెన్షన్ రంగాలలో సంస్కరణలను వేగవంతం చేస్తామని తెలియజేయడం నయాఉదారవాద ఆర్థిక విధానాలను కొనసాగించడమే. నగదు బదిలీ పథకం వంటి ప్రతిపాదనలు ప్రజాపంపిణీ వ్యవస్థను నిర్వీర్యం చేసే కుట్రలో భాగమే. ఆహార సబ్సిడీకి బడ్జెట్లో కోతపెట్టిన ప్రభుత్వం కార్పొరేట్ రంగానికి మాత్రం మేలు చేకూర్చే పలు అంశాలను చేపట్టింది” అని అన్నారు.

హిందూ కళాశాల అధ్యాపకులు ఎ.రాజశేఖర్, జనవిజ్ఞాన వేదిక రాష్ట్ర నాయకులు ప్రొ|| ఎన్.వేనుగోపాలరావు, యుటిఎఫ్ రాష్ట్ర కార్యదర్శి ఎన్.తాండవకృష్ణ, ఎల్ఐసి ఉద్యోగుల యూనియన్ డివిజన్ సంయుక్త కార్యదర్శి వి.వి.కె.సురేష్ తదితరులు బడ్జెట్పై జరిగిన చర్చలో పాల్గొని మాట్లాడారు.



*With Best Wishes*

**UTTAMCHAND SHAH**




**HYDERABAD**





## అంగన్ వాడీ రిలేనిరాహారదీక్షలు


**వరంగల్ :** మార్చి 14న వరంగల్ జిల్లాలోని అర్బన్-1, 2 హన్మకొండ రూరల్ ప్రాజెక్టుల ఆధ్వర్యంలో 300 మందితో రిలేనిరాహారదీక్షలను సిఐటియు జిల్లా ప్రధాన కార్యదర్శి, అంగన్ వాడీ యూనియన్ జిల్లా గౌరవాధ్యక్షులు గడ్డం రమేష్ ప్రారంభించారు. మార్చి 15న నర్సంపేట, గూడూరు, మహబూబాబాద్ ప్రాజెక్టుల నుండి 400 మంది కార్యకర్తలు దీక్షలో కూర్చున్నారు. ఈ దీక్షలను సిఐటియు జిల్లా ఉపాధ్యక్షులు గాదె ప్రభాకర్ రెడ్డి ప్రారంభించారు. మార్చి 16న కొడకండ్ల, వర్ధన్నపేట, మరిపెడ ప్రాజెక్టుల నుండి 350 మందితో దీక్ష కొనసాగింది. ఈ దీక్షలను సిఐటియు కార్యదర్శి, మెడికల్ & హెల్త్ రాష్ట్ర కార్యదర్శి యాదానాయక్ ప్రారంభించారు. మార్చి 17న ఘన్ పూర్, జనగామ, చెర్యాల ప్రాజెక్టుల నుండి 250 మంది దీక్షలో కూర్చున్నారు. ఈ దీక్షలను సిఐటియు జిల్లా అధ్యక్షులు రొయ్యల రాజు ప్రారంభించారు. మార్చి 18న పర్కాల, ములుగు, చిట్టాల, ఏటూరు నాగారం ప్రాజెక్టుల నుండి 320 మంది కార్యకర్తలు దీక్షలో పాల్గొన్నారు. ఈ దీక్షలను సిఐటియు జిల్లా మాజీ అధ్యక్షులు యం. చుక్కయ్య ప్రారంభించారు. 5 రోజులు సాగిన ఈ దీక్షలకు ప్రజానాట్యమండలి జిల్లా కార్యదర్శి అలూరి కుమార్, శ్రామిక మహిళా జిల్లా కన్వీనర్ కాసు మాధవి, మధ్యాహ్న



భోజన పథకం కార్మిక యూనియన్ జిల్లా అధ్యక్షురాలు ఇమ్మడి పద్మ, ఆశా వర్మర్స్ సంఘం జిల్లా కార్యదర్శి శోభ, ప్రజానాట్యమండలి నగర అధ్యక్షులు తాళ్ళపల్లి స్వామి తదితరులు మద్దతు తెలియజేశారు.

సిఐటియు నాయకులు ఆర్డిడికి, జిల్లా ప్రాజెక్టు అధికారికి వినతిపత్రాలు ఇచ్చారు. సంబంధిత అధికారులు దీక్షవద్దకు వచ్చి జిల్లాలో పరిష్కారమయ్యే వాటిని పరిష్కరిస్తూ, రాష్ట్ర అధికారులకు, ప్రభుత్వానికి నివేదిక పంపిస్తామని హామీనిచ్చారు. ★

## పెండింగ్ బిల్లులు వెంటనే చెల్లించాలి



**ఏలూరు :** మధ్యాహ్న భోజన పథక కార్మికులకు పెండింగ్ బిల్లులు, వేతనాలు చెల్లించాలని ఎపి మధ్యాహ్న భోజన పథక కార్మికుల యూనియన్ (సిఐటియు) ఆధ్వర్యంలో మార్చి 4న పశ్చిమగోదావరి జిల్లా డిఇఓ కార్యాలయం ముట్టడి జరిగింది. సమస్యలు పరిష్కారం చేయాలని, పెండింగ్ బిల్లులు వెంటనే చెల్లించాలని కార్మికులు పెద్దఎత్తున పాల్గొని డిఇఓ కార్యాలయం

ముట్టడికి ప్రయత్నించారు. ఈ సందర్భంగా పోలీసులకు, కార్మికులకు మధ్య తోపులాట జరిగింది. టూటాన్ ఎస్ఐ ఆధ్వర్యంలో డిఇఓ, మధ్యాహ్న భోజన కార్మికుల యూనియన్ నాయకుల మధ్య చర్చలు జరిగాయి. ఈ చర్చలో డిఇఓ మాట్లాడుతూ బిల్లులకు సంబంధించి ఎంఇఓలతో మార్చి 10న సమావేశం జరిపి, యూనియన్ నాయకులకు, అధికారితో మార్చి 14న జాయింట్ మీటింగ్ జరుపుతామని వ్రాతపూర్వక హామీనిచ్చారు. గుర్తింపు కార్డుల కోసం డైరెక్టర్ గార్ని తెలియజేశామన్నారు. అనంతరం డిఇఓ కార్మికుల దగ్గరకు వచ్చి విషయాలను తెలియజేశారు. ఈ కార్యక్రమంలో సిఐటియు అధ్యక్ష, కార్యదర్శులు కె.రాజారామోహన్ రాయ్, చింతకాయల బాబురావు, టి.మురళి, టి.సత్యనారాయణ, యస్.రాంబాబు, తవిత నాయుడు, మధ్యాహ్న భోజన పథకం కార్మికులు డి.కళ్యాణి, కె.లక్ష్మి, జి.సరస్వతి, చిట్టాబేబి, ఎ.సరస్వతి, మంగతాయారు, లక్ష్మీసరోజిని, పద్మశ్రీ, సత్యవతి, హేమలత, గంగ తదితరులు పాల్గొన్నారు. ★

## వార్తా పత్రికల రిజిస్ట్రేషన్

(రూలు 8వ ఫారం 4 ప్రకారం)

కార్మికలోకం పత్రిక ప్రచురణ వివరాలు

ప్రచురణ స్థలం : హైదరాబాద్

పత్రిక ప్రచురణ కాలం : మాసపత్రిక

ముద్రాపకుని పేరు : ఎం.ఎ.గృహర్

జాతీయత : భారతీయుడు

చిరునామా: 1-7-139/44, ఎన్.వి.భాస్కరరావు స్మారకకేంద్రం,

ఎన్.ఆర్.కె. నగర్, జమిస్తాన్ పూర్, హైదరాబాద్-20

సంపాదకుని పేరు : పి.రోజా

యాజమాన్య వివరాలు : పత్రిక ఆస్తులన్నీ సిఐటియు ఆంధ్రప్రదేశ్ కమిటీకి చెందినవి.

ఎం.ఎ.గృహర్ అను నేను పైన ప్రకటించిన వివరములన్నీ యదార్థమని పేర్కొనుచున్నాను.

ఎం.ఎ.గృహర్, ప్రచురణకర్త



## ప్రభుత్వ సంస్థలలో పెట్టుబడుల ఉపసంహరణ హానికరం

ప్రభుత్వరంగ సంస్థలలో పెట్టుబడులను ఉపసంహరించడం మనదేశ ఆర్థిక ప్రయోజనాలకు హానికరమని సిఐటియు, గుంటూరు జిల్లా ప్రధాన కార్యదర్శి వై.నేతాజీ అన్నారు.

“ఫలో పార్లమెంట్” కార్యక్రమానికి మద్దతుగా ఫిబ్రవరి 23న గుంటూరు అరందెల్ పేటలో గల ఎల్ఐసి కార్యాలయం వద్ద వివిధ ఉద్యోగ, కార్మిక సంఘాల ఆధ్వర్యంలో గేట్ మీటింగ్ జరిగింది. ఇన్సూరెన్స్ కార్పొరేషన్ ఎంప్లాయిస్ యూనియన్, మచిలీపట్నం డివిజన్ సంయుక్త కార్యదర్శి వివికె నరేష్ ఈ కార్యక్రమానికి అధ్యక్షత వహించారు.

వివిధ రంగాల నుండి హాజరైన ఉద్యోగులనుద్దేశించి నేతాజీ ప్రసంగిస్తూ ఆకాశాన్నంటిన ధరలను అదుపు చేయడంలో కేంద్ర ప్రభుత్వం ఘోరంగా విఫలమైందని, ఫలితంగా పేద కార్మికుల జీవన స్థితిగతులు దిగజారాయని అన్నారు. ఒక ప్రక్క కార్మిక చట్టాలను నిర్వీర్యం చేస్తూ, మరొక ప్రక్క కార్పొరేట్ అనుకూల విధానాలను ప్రభుత్వం అమలుపరుస్తోందని ఆయన ఆరోపించారు. కాంట్రాక్టు, ఔట్సోర్సింగ్ విధానాలను రద్దు



ఫిబ్రవరి 23వ తేదీన జరిగే

**ఫలో పార్లమెంట్**

కార్యక్రమాన్ని విజయవంతం చేయండి

ఉద్యోగ, కార్మిక సంఘాల సుంటూరు

చేయాలని ఆయన డిమాండ్ చేశారు. వివిధ ఉద్యోగ సంఘాల నుండి పెద్ద సంఖ్యలో పాల్గొన్న ఈ కార్యక్రమంలో సిహెచ్ ఈనక్, వి.సాంబశివరావు, సిహెచ్ కుమార్, ఎన్.బంగారుబాబు, వై.జి.మురళీకృష్ణ, వి.రమేష్, కెజెఎస్. విజయకుమార్, ఎల్ఐసి ఏజెంట్స్ అసోసియేషన్ డివిజన్ అధ్యక్షులు బి.మార్కెండేయులు తదితరులు పాల్గొన్నారు.

## కో-ఆపరేటివ్ ఉద్యోగుల సమస్యలు పరిష్కరించాలి



పిఎసిఎస్ ఉద్యోగుల సమస్యలు పరిష్కరించాలని కోరుతూ మార్చి 24న రంగారెడ్డి జిల్లా సహకార బ్యాంకు ముందు ధర్నా జరిగింది. ఈ ధర్నానుద్దేశించి ఎం.డి.సర్దార్ మాట్లాడుతూ దశాబ్దాలుగా సహకార సంఘాల్లో ఉద్యోగులుగా పనిచేస్తున్నా కనీస వేతనాలు కూడా చెల్లించలేని స్థితిలో పాలకవర్గాలున్నాయని అన్నారు. యూనియన్ తరపున అనేక ఆందోళనలు చేసిన మీదట 22.06.2009న జీవో 151 ప్రభుత్వం జారీ చేసింది.

అదే సందర్భంలో సంఘాల్లో ఒకరు నుండి ముగ్గురు మాత్రమే ఉద్యోగులుండాలని నాబార్డు గైడ్లైన్స్కు లోబడి మాత్రమే జీతాలు చెల్లించాలని షరతులు విధించింది. ఈ రెండు షరతులు వలన పాలకవర్గాలు ఉద్యోగులను తగ్గించలేక నిర్ణయించిన జీతాలు చెల్లించలేక నిర్లక్ష్యం చేస్తున్నాయన్నారు. నాబార్డు గైడ్లైన్స్, ఆప్యార్బ్, సెంట్రల్ బ్యాంకులతో సమానంగా

ప్రాథమిక వ్యవసాయ సహకార సంఘాలకు కూడా వర్తింపజేయాలని డిమాండ్ చేశారు.

డిసిసిబిలలోని ఖాళీలను సహకార సంఘాల్లో పనిచేస్తున్న అర్హత కలిగిన సీనియర్ ఉద్యోగుల నుండి భర్తీ చేయాలన్నారు. గతంలో లాగా వేతన కార్యదర్శులను సెంట్రల్ బ్యాంకుల్లోకి తీసుకున్న పద్ధతుల్లోనే ఉద్యోగుల నుండి భర్తీ చేయాలని కోరారు.

సిఐటియు రంగారెడ్డి జిల్లా కార్యదర్శి జి.నర్సిములు మాట్లాడుతూ సహకార సంఘాల ఉద్యోగుల సమస్యలపై అనేక సంవత్సరాలుగా ఆందోళనలు చేసినందుకు ఆర్ఐసి నెం 4032/2010 తేది : 17.07.010న కొద్దిమేరకు హామీలు పొందగలిగామని అన్నారు. ధర్నా అనంతరం క్రింది డిమాండ్లతో కూడిన వినతిపత్రాన్ని సహకార బ్యాంకు అధ్యక్షునికి అందజేశారు.

- 1) డిసిసిబి ఖాళీలను సంఘ ఉద్యోగులతో మాత్రమే భర్తీ చేయాలి.
- 2) సంఘ ఉద్యోగుల వేతనాలు పిఎసిఎస్లతోపాటు ఆప్యార్బ్లు సమానంగా భరించాలి.
- 3) జీవో 151 వేతనాలను షరతులు లేకుండా అమలు చేయాలి.
- 4) నాబార్డు గైడ్లైన్స్ డిసిసిబిలకు ఇచ్చిన మాదిరిగానే రెండు శాతం వర్కింగ్ ఫండ్ను సంఘాలకు వర్తింపజేయాలి.
- 5) విధి నిర్వహణలో ఉన్న ఉద్యోగుల జీతాలను ఖర్చు ఖాతాలకు మళ్ళించాలి.



# కాంట్రాక్టు వ్యవస్థ పోయే వరకూ పోరాటాలు తప్పవు

దేశంలోని ఆయా ప్రభుత్వరంగ శాఖల్లో కాంట్రాక్టు, ఔట్సోర్సింగ్ విధానం రద్దయ్యేవరకూ కార్మిక సంఘాలు పోరాటాలు చేస్తూనే ఉంటాయని సిఐటియు రాష్ట్ర ప్రధాన కార్యదర్శి ఆర్.సుధాభాస్కర్ అన్నారు. కాంట్రాక్టు కార్మికుల సర్వీసులను క్రమబద్ధీకరించాలని డిమాండ్ చేస్తూ ఐక్య కార్మిక సంఘాల ఆధ్వర్యంలో ఇందిరాపార్కు వద్ద మార్చి 24న మహాధర్నా చేపట్టారు. సిఐటియు నగర ప్రధాన కార్యదర్శి జె.వెంకటేశ్ అధ్యక్షతన జరిగిన ఈ కార్యక్రమంలో సుధాభాస్కర్ మాట్లాడుతూ ప్రభుత్వరంగ సంస్థల్లో కార్మికులు చేస్తున్న పనినిబట్టి నైపుణ్యంగల వారికి, లేని వారికి జీతాలు చెల్లించడంలో కార్మికశాఖ తాత్సారం చేస్తోందని అన్నారు. పనిని ఎక్కువగా చేయించుకుంటూ జీతాలు తక్కువ ఇస్తూ నిలుపుదోపిడీ చేయడానికే ఏర్పాటు చేశారని విమర్శించారు. కనీస వేతనాల పెంపు జీవో విడుదల చేస్తూ వాటిని అమలు పరచడంలో జాప్యం చేస్తూ మళ్ళీ పోరాటాలు చేస్తేనే వాటిని అమలు పరిచే విధంగా ప్రభుత్వం దౌర్భాగ్య స్థితిలో ఉందని ఆయన విమర్శించారు. ఎఐటియుసి రాష్ట్ర నాయకులు మహ్మద్ యూసుఫ్ మాట్లాడుతూ ఆయా కార్మిక సంఘాలను ఏకతాటిపైకి తెచ్చి మరో మహా ఉద్యమం చేస్తే తప్ప ప్రభుత్వ మేల్కొనేటట్లు లేదని అన్నారు. పాలకులు రాజ్యాంగ హక్కులను, కార్మిక చట్టాలను పక్కనపెట్టి వారి స్వంత ఎజెండాను అమలు పరుస్తూ దోచుకుంటున్నారని విమర్శించారు. టిఎన్టీయుసి



నాయకులు జి.రాంబాబు మాట్లాడుతూ ప్రభుత్వం ఔట్సోర్సింగ్, కాంట్రాక్టు ఉద్యోగులు అంటూ ముద్దు పేరు పెట్టి దండిగా దండుకుంటుందని అన్నారు. కాంట్రాక్టు ఉద్యోగులను పర్మినెంట్ చేయకుంటే ప్రభుత్వానికి పుట్టగతులుండవని హెచ్చరించారు.

తెలంగాణ ట్రేడ్ యూనియన్ నాయకులు నాయిని నర్సింహారెడ్డి మాట్లాడుతూ సమాన పనికి సమానవేతనం ఇవ్వాలని డిమాండ్ చేశారు. ఈ కార్యక్రమంలో సిఐటియు, ఎఐటి యుసి, ఇప్పు, హెచ్ఎంఎన్, టిఎన్టీ యుసి, ఎఐయుటియుసి, సిసిఇడబ్ల్యుడబ్ల్యు, ఎఐడిఇఎఫ్ కార్మిక సంఘాలకు చెందిన నాయకులు మాట్లాడారు. పలు రంగాల్లో పనిచేస్తున్న కార్మికులు, గాంధీ ఆసుపత్రిలోని అన్ని శాఖల్లో పనిచేస్తున్న కాంట్రాక్టు, ఔట్సోర్సింగ్ ఉద్యోగులు తదితరులు పాల్గొన్నారు.

★

## కలెక్టరేట్ ముట్టడి



సమస్యలు పరిష్కరించాలని డిమాండ్ చేస్తూ అంగన్వాడీ వర్కర్లు, హెల్పర్లు మార్చి 18న సిఐటియు ఆధ్వర్యంలో ఆదిలాబాద్ కలెక్టరేట్ను ముట్టడించారు. జిల్లాలోని వివిధ ప్రాజెక్టుల్లో నెలకొన్న సమస్యలు పరిష్కరించాలని ఈ నెల 14 నుండి 18 వరకు కలెక్టరేట్ ఎదుట రిలే దీక్షలు చేపట్టారు. శుక్రవారం ముగింపు సందర్భంగా దీక్ష శిబిరంలో అంగన్వాడీ సంఘం రాష్ట్ర కమిటీ సభ్యురాలు రేపూ మాట్లాడుతూ ప్రభుత్వం వెంటనే అంగన్వాడీ వర్కర్లు, హెల్పర్ల వేతనాలు పెంచాలని డిమాండ్ చేశారు. నెలవారీ ప్రాజెక్టు మీటింగ్లు నిర్వహించని

సిడిపిఓలపై చర్యలు తీసుకోవాలని అన్నారు. నాలుగు నెలలుగా పెండింగ్లో ఉన్న వేతనాలు ఇవ్వాలని, వారానికి ఒకసారి బదులు నెలకు రెండుసార్లు మాత్రమే గుడ్లు ఇస్తున్నారని, నాలగుసార్లు ఇచ్చేలా చూడాలని అన్నారు. అంగన్వాడీ కేంద్రానికిచ్చే ఆహారం లో ఇసుక రావడంతో పిల్లలు తినలేకపోతున్నారని, నాణ్యమైన ఆహారం సరఫరా చేయాలని డిమాండ్ చేశారు. పెండింగ్ కట్టెల బిల్లులు, జీవో 7 ప్రకారం అర్హత కలిగిన వారికి ఇళ్ళస్థలాలు ఇవ్వాలని, పల్స్పోలియో బూత్కు రూ. 900/-లు ఇవ్వాలని ఉండగా రూ. 600/-లు ఇస్తున్నారని, కొందరు వైద్యులు బెదిరింపులకు పాల్పడుతున్నారని అన్నారు. తొమ్మిది నెలలుగా టీఏ, డిఏలు ఇవ్వడం లేదని, సెంటర్ల అద్దెలు పెండింగ్లో ఉన్నాయని పేర్కొన్నారు. రిలే దీక్షల అనంతరం కలెక్టరేట్ ముట్టడించారు. కలెక్టర్ బయటకు రావాలని డిమాండ్ చేస్తూ లోపలికి చొచ్చుకెళ్ళే ప్రయత్నం చేశారు. ఈ క్రమంలో పోలీసులు, అంగన్వాడీ హెల్పర్లు, వర్కర్ల మధ్య తోపులాట జరిగింది. అనంతరం డిఆర్వో చంద్రశేఖర్, ఆర్డీఓ కృష్ణారెడ్డిలకు సమస్యలను వివరించారు. ఈ కార్యక్రమంలో జిల్లా కమిటీ నాయకురాళ్ళు డి.శోభ, ఫరాన, అరుణ, లావణ్య, సంధ్యరాణి, స్వరూపరాణి, అక్కమ్మ, కవిత, లీల, లలిత తదితరులు పాల్గొన్నారు.

★



Happy May Day

# Heritage

Laboratories P.V.T. L.T.D

Plot No. B-11/1,

I.D.A. Uppal

Hyderabad-39

## రెగ్యులరైజ్ చేయాలని వినతి

ఎపి టూరిజం డెవలప్ మెంట్ కార్పొరేషన్ లో పనిచేస్తున్న కాంట్రాక్టు, మ్యాన్ పవర్, డైలీవేజ్ ఉద్యోగులను రెగ్యులర్ చేయాలని, ఇతర సమస్యలను పరిష్కరించాలని కోరుతూ మార్చి 24న ఎపి టూరిజం కాంట్రాక్ట్, మ్యాన్ పవర్, డైలీవేజ్ ఎంప్లాయిస్ & వర్కర్స్ యూనియన్ (సిఐటియు) ఆధ్వర్యంలో కార్పొరేట్ ఆఫీసు ముందు ధర్నా జరిగింది. ఈ కార్యక్రమంలో వర్కింగ్ ప్రెసిడెంట్ ఎవి నాగేశ్వరరావు పాల్గొన్నారు. సమస్యలపై మేనేజింగ్ డైరెక్టర్, ఎగ్జిక్యూటివ్ డైరెక్టర్ కి రాష్ట్ర యూనియన్ వినతిపత్రాలు సమర్పించింది.

మ్యాన్ పవర్ ఉద్యోగులకు ప్రతినెల ఒకటో తేదీనే వేతనాలు చెల్లించాలని, బస్ పాస్ సౌకర్యం, పిఎఫ్, ఇఎస్ఐ సౌకర్యాలు కల్పించాలని, కాంట్రాక్టు ఉద్యోగులకు ప్రమోషన్ సౌకర్యం కల్పించాలని యూనియన్ కోరింది. మ్యాన్ పవర్, డైలీవేజ్ విధానాన్ని రద్దు చేయాలని యూనియన్ యాజమాన్యాన్ని విజ్ఞప్తి చేసింది. సమస్యలపై మేనేజింగ్ డైరెక్టర్ సానుకూలంగా స్పందించారు. టూరిజం కార్పొరేషన్లో క్యాడర్ సంఖ్య పెంచడం కోసం ప్రభుత్వానికి ప్రతిపాదనలు పంపామని ప్రభుత్వ అంగీకారం వచ్చిన వెంటనే రెగ్యులరైజేషన్ ప్రక్రియ చేపడతామని తెలిపారు. ఇతర సమస్యలను టూరిజం శాఖ పరిధిలోనే ఉన్నందున వాటిని పరిష్కరిస్తామని హామీనిచ్చారు.

అనంతరం జరిగిన రాష్ట్ర విస్తృత సమావేశం, ధర్నాలో విశాఖ, విజయవాడ, తిరుపతి, వరంగల్, హైదరాబాద్, కర్నూల్ తదితర డివిజన్ల నుండి కాంట్రాక్టు ఉద్యోగులు పాల్గొన్నారు. భవిష్యత్ కర్తవ్యాలను యూనియన్ రూపొందించింది.



# గ్రామసేవకులకు సమ్మె ఒప్పందాలు అమలు చేయాలి

గ్రామసేవకులకు సమ్మెకాలం ఒప్పందాలను అమలు చేయడం చేతకాని ప్రభుత్వం ఇదని సిఐటియు పశ్చిమగోదావరి జిల్లా అధ్యక్షులు కె.రాజారామోహన్ విమర్శించారు. ఏలూరులో గ్రామసేవకుల రిలేనిరాహారదీక్షల శిబిరాన్ని రెండో రోజు ప్రారంభించారు. వ్రాతపూర్వక హామీలిచ్చి రెండు సంవత్సరాలు దాటినా కనీస వేతనాలు ఇవ్వకుండా గ్రామసేవకుల శ్రమను ప్రభుత్వం దోచుకుంటుందని, పదవులకోసం, కుర్చీలకోసం తప్ప పాలకులకు ప్రజా సమస్యల పరిష్కారం పట్ల చిత్తశుద్ధి లేదన్నారు. గ్రామస్థాయిలో సేవలందిస్తున్న గ్రామసేవకుల ఖాళీపోస్టులను భర్తీ చేయటంలేదన్నారు. విలేజ్ రెవిన్యూ అసిస్టెంట్స్ (విఆర్ఎ) గా పేరు మార్చిన ప్రభుత్వం పెరిగిన ధరలకనుగుణంగా వేతనం ఎందుకు ఇవ్వడం లేదని ప్రశ్నించారు.

సంఘం జిల్లా ఆర్గనైజింగ్ కార్యదర్శి ఎస్.భగత్ మాట్లాడుతూ గ్రామసేవకుల సమస్యలపై స్పందించకపోవడం ప్రభుత్వ నీతిమాలిన తనానికి నిదర్శనమన్నారు. వారసత్వపు హక్కు కల్పించాలన్నారు. మెడికల్ ఇన్సూరిడేషన్ స్కీంను గ్రామసేవకులకు వర్తింపజేయాలన్నారు. సమస్యల పరిష్కారం



కోసం మార్చి 16న జరిగే ఛలో హైదరాబాద్లో జిల్లాలోని గ్రామసేవకులందరు భాగస్వాములు కావాలని పిలుపునిచ్చారు. నిరాహారదీక్షలలో సంఘం జిల్లా అధ్యక్షులు ఎం.కృష్ణమూర్తి, నాయకులు ఎ.ముత్యాలరావు, కె.రామకృష్ణ, జి.కృష్ణమూర్తి, పిల్లి సుబ్బారావు, కాళ్ళి యేసుదాసు, కె.సుబ్బారావులతోపాటు కొవ్వూరు, నర్సాపురం రెవిన్యూ డివిజన్ గ్రామసేవకులు పాల్గొన్నారు. దీక్షలకు మద్దతు తెలిపిన వారిలో కాంట్రాక్టు జెఏసి చైర్మన్ డిఎన్ఎడి. ప్రసాద్, ఎస్డబ్ల్యుఎఫ్ నాయకులు సిహెచ్ సుందరయ్య, ఐదా జిల్లా కార్యదర్శి జి.విజయలక్ష్మిలున్నారు.

## ఒప్పందాల అమలు, వేతనాలు, డివి పెంపుకై ఛలో హైదరాబాద్

సమ్మె ఒప్పందాల అమలు, వేతనం ₹ 5000, డివి ₹ 100ల పెంపుకొరకు, ఖాళీపోస్టులు భర్తీ చేయాలని, మెడికల్ ఇన్సూరిడేషన్ స్కీంను వర్తింప చేయాలన్న తదితర డిమాండ్ల పరిష్కారం కోరుతూ గ్రామసేవకులు మార్చి 16న ఛలో హైదరాబాద్ నిర్వహించారు.

ఈ సందర్భంగా జరిగిన బహిరంగ సభలో సిఐటియు రాష్ట్ర అధ్యక్షులు ఎస్.వీరయ్య మాట్లాడుతూ రేయి, పగలు ప్రజలకు, ప్రభుత్వానికి మధ్య వారధులుగా ఉంటూ 24 గంటలు చాకిరి చేసే గ్రామసేవకులకు మాత్రం కనీస వేతనాలు అమలు చేయడంలేదన్నారు. చేసేది పార్ట్టైమ్ ఉద్యోగమని, ఇచ్చేది గౌరవ వేతనం అన్న ముద్దు పేర్లు పెట్టి ఉద్యోగులకు వచ్చే అన్ని సౌకర్యాలకు దూరం చేస్తూ అతి తక్కువ (నెలకు ₹ 1700) వేతనం, డివి ₹ 800 మొత్తం ₹ 2500 మాత్రమే వస్తున్నాయని, ఆకాశాన్నంటుతున్న నిత్యావసర వస్తువుల ధరలకు వస్తున్న చాలీచాలని వేతనాలకు అర్థకాలితో గ్రామసేవకుల కుటుంబాలు అలమటిస్తున్నాయన్నారు.

శాసనసభాపక్ష నాయకులు జూలకంటి రంగారెడ్డి మాట్లాడుతూ 50 వేల మంది గ్రామసేవకులకు ప్రస్తుతం వస్తున్న వేతనాలను రెట్టింపు చేసి ₹ 5000 వేతనం చెల్లిస్తే సంవత్సరానికి ₹ 150 కోట్లు ఖర్చవుతుంది. డివి ₹ 100 పెంచితే సంవత్సరానికి ₹ 6 కోట్లు మొత్తం 156 కోట్లు గ్రామసేవకులకు కేటాయిస్తే వేతనం, డివి రెట్టింపు చేయవచ్చు. ప్రభుత్వ పథకాలు, ఇందిరమ్మ ఇండ్లు, జలయజ్ఞంలలో జరిగే

లక్షల కోట్ల అవినీతి కంటే ఇది చాలా తక్కువేనని అన్నారు.

ఎమ్మెల్యే ఎంవిఎస్ శర్మ మాట్లాడుతూ గ్రామసేవకుల పోస్టులు బ్రిటిష్ కాలంలో ఆనాటి జనాభా పరిస్థితులకనుగుణంగా నియమించారు. కాని ఆనాటి నుండి నేటికీ జనాభా పెరిగింది. భూమి సాగు పెరిగింది. ప్రభుత్వ సంక్షేమ పథకాలు పెరిగాయి. కాని పెరుగుతున్న ప్రజల అవసరాలకనుగుణంగా గ్రామసేవకుల పోస్టులు పెంచకపోగా ఉన్న ఖాళీలు భర్తీ చేయనందున ప్రస్తుతం పనిచేస్తున్న వారిపైనే అదనపు పనిభారం పడుతుంది. కాబట్టి ఖాళీ పోస్టులను వెంటనే భర్తీ చేయాలని డిమాండ్ చేశారు.

గ్రామసేవకులలో అత్యధికులు ఎస్సీ, ఎస్టీ, బీసీ, మైనార్టీ వర్గాలకు చెందిన దళితులే నూటికి 90 శాతంగా ఉన్నారు. ఆర్థికంగా అండలేని, కండలేని వారిని ఆదుకోవటమే లక్ష్యమని చెప్పే ప్రభుత్వం గ్రామసేవకులతో వెట్టిచాకిరీ చేయించుకుంటూ ఆర్థికంగా, సామూహికంగా అణిచివేస్తూ గ్రామసేవకుల జీవితాలతో ఆడుకుంటున్నారని, ఈ బడ్జెట్ సమావేశాల్లో సమస్యల పరిష్కారం కోసం చర్యలు తీసుకోవాలని డిమాండ్ చేశారు. ఈ కార్యక్రమంలో సంఘం రాష్ట్ర అధ్యక్షులు ఎన్.పెద్దన్న, సహాధ్యక్షులు మోసంగి అంజయ్య, ఉపాధ్యక్షులు పాలడుగు భాస్కర్, ప్రధాన కార్యదర్శి వంగూరు రాములు, ఉపాధ్యక్షులు ఎన్.నిరంజన్, ఎండి అమిరుద్దీన్, ఎన్.సుబ్బారావు, ఎస్.రాంబాబు, కార్యదర్శులు బి.బాలనర్సయ్య, దయసాగర్, సుదాంలు పాల్గొన్నారు.


★





డివిఎచ్ జేస్ అందుకుంటున్న నాయకులు

# పోరాడి రూ. 6700/-లు వేతనాలు సాధించిన ముగ్గుపల్ కాంట్రాక్టు కార్మికులకు జేజేలు




5000 వేతనాలు రూ. 6700/-లకు పెంచాలని  
ప్రదర్శన-బహిరంగసభ  
న ముగిసిన తర్వాత ముగ్గుపల్ కాంట్రాక్టు కార్మికులు




ఆర్.శంకరమ్మ

ఉపాధ్యక్షురాలు



తారమ్మ

ఉపాధ్యక్షురాలు




కె.విజయలక్ష్మి

ఉపాధ్యక్షురాలు



కె.లక్ష్మి

సహాయకార్యదర్శి



బి.లక్ష్మి

సహాయకార్యదర్శి



ప్రమీల

సహాయకార్యదర్శి



ఉపాధ్యక్షురాలు : యం.సునందన, ఎల్. వెంకటమ్మ, బి.భారతమ్మ, సహాయ కార్యదర్శులు : కె.విజయమ్మ,  
కోశాధికారి : ఊర్తిళ, ప్రచార కార్యదర్శి : ఇ.లంజమ్మ, సభ్యులు : వి.యాదమ్మ, అనసూయమ్మ, నర్సమ్మ, యాదమ్మ, కృష్ణవతి

## ఆంధ్రప్రదేశ్ ముగ్గుపల్ వర్కర్స్ ట్రాస్టిక్ మిహిర్ కమిటీ

## సిఐటియూ


మహబూబ్ నగర్ టౌన్ కమిటీ









# ప్రలోభాలకతీతంగా గెలిచిన పిడిఎఫ్ ఎమ్మెల్సీలు




ఎం.వి.ఎస్.శర్మ  
శ్రీకాకుళం, విజయనగరం,  
విశాఖపట్నం



వి. బాలసుబ్రహ్మణ్యం  
ప్రకాశం, నెల్లూరు,  
చిత్తూరు



వై.శ్రీనివాసులురెడ్డి  
ప్రకాశం, నెల్లూరు,  
చిత్తూరు



డా॥ఎం.గేయానంద్  
కడప, అనంతపురం, కర్నూలు

రాష్ట్రంలో 3 ఉపాధ్యాయ, 3 పట్టభద్రుల నియోజకవర్గాలకు మార్చి 13న ఎన్నికలు జరిగాయి. 6 స్థానాలలో పిడిఎఫ్, యుటిఎఫ్, సిఐటియు, జనవిజ్ఞానవేదిక, వివిధ ఉద్యోగ ప్రజాసంఘాలు బలపరిచిన అభ్యర్థులుగా ఉత్తరాంధ్ర పట్టభద్రుల నియోజకవర్గం నుండి ఎం.వి.ఎస్.శర్మ, తూర్పు రాయలసీమ ఉపాధ్యాయ నియోజకవర్గం నుండి వి.బాలసుబ్రహ్మణ్యం, పట్టభద్రుల నియోజకవర్గం నుండి వై.శ్రీనివాసులురెడ్డి, పశ్చిమరాయలసీమ పట్టభద్రుల నియోజకవర్గం నుండి డా॥ గేయానంద్, ఉపాధ్యాయ నియోజకవర్గం నుండి బీరం సుబ్బారెడ్డి, హైదరాబాద్, రంగారెడ్డి, మహబూబ్ నగర్ ఉపాధ్యాయ నియోజకవర్గం నుండి పి.సుధాకర్ రెడ్డి నిలబడ్డారు.

గతంలో వివిధ ఉద్యోగ, ప్రజాసంఘాలు బలపరిచిన అభ్యర్థులుగా గెలిచిన ఎమ్మెల్సీలంతా పిడిఎఫ్ గా వ్యవహరిస్తున్నారు. పోటీ జరిగిన 6 స్థానాలలో గతంలో పిడిఎఫ్ కు 3 స్థానాలు సిట్టింగ్, మరో మూడు స్థానాలలో అదనంగా పోటీ చేసిన వారిని పిడిఎఫ్ సంపూర్ణంగా బలపరిచింది.

గతంలో సిట్టింగు ఉన్న 3 స్థానాలను భారీ మెజారిటీతో గెలుచుకోవడంతోపాటు పశ్చిమరాయలసీమ పట్టభద్రుల నియోజకవర్గంలోని విజయం సాధించడం ద్వారా శాసన మండలిలో పిడిఎఫ్ ఎమ్మెల్సీల సంఖ్య 8కి పెరిగింది.

ఎన్నికలంటే అనేక ప్రలోభాలు, అనైకత చర్యలు జరిగే ఒక తతంగంగా మారిపోయింది. డబ్బుల పంపిణీ దగ్గర నుండి అనేక రకాల వస్తువులు పంపిణీ చేసి ఓటర్లను మభ్య పెట్టే పద్ధతులు అవలంబించ బడుతున్నాయి. వాటన్నింటికీ పూర్తి విరుద్ధంగా పట్టభద్రుల, ఉపాధ్యాయ నియోజకవర్గాలలో పిడిఎఫ్ ఎమ్మెల్సీలు గెలిచారు. పట్టభద్రుల, ఉద్యోగుల, ఉపాధ్యాయుల సమస్యలతోపాటు ప్రజలయొక్క దైనందిన సమస్యలపై విస్తృతంగా కృషి చేశారు. ప్రజా సమస్యల జరిగిన ఆందోళనలో పాల్గొని 74 సార్లు అరెస్టులు అయ్యారు. రాష్ట్ర ప్రభుత్వం ఒక్కొక్క ఎమ్మెల్సీకి, ఇవ్వజూసిన 2 కోట్ల విలువచేసే ఇంటి స్థలాలను తిరస్కరించారు. ప్రజావాణిని మండలిలో వినిపించారు. మంచి పేరు గుర్తింపు సంపాదించారు. దీనితో పిడిఎఫ్ ఎమ్మెల్సీలకు పోటీగా నిలబడిన వారు ఎన్ని ప్రలోభాలకు గురి చేసినా ఓటర్లు పిడిఎఫ్ బలపర్చిన ఎమ్మెల్సీలకు పట్టం కట్టారు.

## మార్చి 21, 22 కంప్యూటర్ టీచర్ల ధర్నా


కనీస వేతనాలు చెల్లించాలని, పిఎఫ్, ఇఎస్ఐలు సక్రమంగా అమలు చేయాలని, క్యాజువల్ లీవులు, మెటర్నటీ లీవులు అమలు చేయాలని కోరుతూ ప్రభుత్వ పాఠశాలల్లో పనిచేస్తున్న కంప్యూటర్ టీచర్ల సంఘం మార్చి 21, 22ల్లో హైదరాబాద్ లోని ఇందిరాపార్కు వద్ద ధర్నా నిర్వహించారు.

ధర్నానుద్దేశించి ఎంఎల్సీలు ఎం.వి.ఎస్.శర్మ, వి.బాలసుబ్రహ్మణ్యం, డా॥గేయానంద్ లు ప్రసంగించారు. కంప్యూటర్ టీచర్లకు కనీస వేతనాలు అమలు చేయాలని ప్రభుత్వంతో చర్చిస్తామన్నారు. కంప్యూటర్ టీచర్ల ఆందోళనలకు మద్దతు తెలిపారు. సిఐటియు ఉపాధ్యక్షులు పి.రాజారావు, యుటిఎఫ్ రాష్ట్ర కార్యదర్శి సిహెచ్ రవి, ఆర్డీసీ ఎస్ డబ్ల్యుఎఫ్ అధ్యక్షులు వి.ఎస్.రావు తదితరులు ధర్నాకు మద్దతు తెలిపారు.

కంప్యూటర్ టీచర్ల సంఘం ప్రతినిధి వర్గం మంత్రి కె.పార్థసారథి, ప్రిన్సిపల్ సెక్రటరీ సాంబశివరావులకు వినతిపత్రాన్ని సమర్పించారు. కంప్యూటర్ టీచర్లకు కనీస వేతనాలను త్వరలో అమలు చేయిస్తామని వారు హామీనిచ్చారు.

ఏప్రిల్ లో జిల్లాలోలలో 2 రోజులు ఆందోళనా కార్యక్రమాలు నిర్వహించాలని, ఏప్రిల్ 24, 25 తేదీలలో హైదరాబాద్ లో రాష్ట్ర కమిటీ సమావేశం మరియు డైరెక్టరేట్ ఎదుట ధర్నా నిర్వహించాలని కమిటీ నిర్ణయించింది.





# కనువిచ్చు

“వంకర టింకర వెంకన్నా! నీ కాలు ఎందుకు వంకరన్నా?”

అని నాట్యం చేస్తూ పాట పాడాడు రాజు. అతడి చుట్టూ ఉన్న వారంతా గట్టిగా హేళనగా నవ్వారు.

అది చూస్తున్న వెంకటేష్ అవమానంగా తలదించుకుని ముందుకు కుంటుతూ వెళ్ళిపోయాడు. అతడు వెళ్ళినవైపే చూస్తూ ఇంకా గట్టిగా పాటపాడాడు రాజు. అదొక స్కూలు ప్రాంగణం. అదే స్కూలులో ఎనిమిదో తరగతి చదువుతున్నాడు రాజు. అతడు డబ్బున్న వాళ్ళ గారాబాల బిడ్డ. దాంతో బాగా పొగరు. క్లాసులో ఎవరికైనా ఏదైనా లోపం ఉంటే వెక్కిరించి ఏడిపించేవాడు. అతడు స్నేహితులకి చాక్లెట్లు ఇచ్చి తన వెనుక తిప్పుకునేవాడు. వారు అతడిని ప్రోత్సహించేవారు.

అదే స్కూల్లో ఏడో తరగతి చదివే విద్యార్థి వెంకటేశు. అతడికి బాల్యంలో పోలియో వ్యాధి సోకి అతడి కుడికాలు పూర్తిగా చచ్చుబడిపోయి వంకరగా మారింది. దాంతో అతడు అందరి మాదిరి నడవలేకపోయేవాడు. అందుకని అతడు కనపడిన ప్రతిసారీ రాజు ‘వంకరటింకర వెంకన్నా’ అని గేలి చేసేవాడు.

అదే స్కూలులో తొమ్మిదో తరగతి చదువుతున్న హర్షిణి లావుగా ఉంటుంది. ఆ అమ్మాయికి తల్లిదండ్రుల నుండి వంశపారంపర్యంగా లావులక్షణం వచ్చింది. ఆ అమ్మాయిని చూస్తే పెద్దవయసు అమ్మాయిలా కనిపించేది. ఆ అమ్మాయిని కూడా రాజు కనపడిన ప్రతిసారీ ఏడిపించేవాడు.

“గజరాజా! స్వాగతం. నన్ను ఎత్తుకుని మా ఇంటివద్ద దింపెయ్యావా ప్లీజ్” అని ఎగతాళి చేసేవాడు.

ఆ అమ్మాయి ఏడుస్తూ వెళ్తుంటే ఫకాలున నవ్వేవాడు. ఒకసారి దూరం నుంచి గమనించిన తెలుగు ఉపాధ్యాయుడు “రాజూ! తోటి విద్యార్థులను అలా ఏడిపించడం తప్పుకదా” అని నీతిబోధ చేయబోయారు.

“అయితే మిమ్మల్ని ఏడిపించాలా? పోపోవోయి పిలక పంతులూ” అని ఎగతాళిగా సమాధానమిచ్చాడు రాజు.

ఆ సమయానికి అటుపక్కగా వెళుతున్న లెక్కల మాస్టారు “మీరు వాడిని బాగుచేయాలనుకోవడం, కుక్కతోక వంకర లేకుండా చెయ్యడం ఒక్కటే సార్. వాడికి ధనవంతుల కొడుకునని బాగా గర్వం” అని సర్దిచెప్పారు.

ఆ తర్వాత నెలరోజులకు రాజు, వాళ్ళ నాన్న మోటారు సైకిల్ డ్రైవింగ్ చేసుకుంటూ వెళుతూ ఎదురుగా వస్తున్న లారీని గుద్దేశాడు. మోటారు సైకిల్ నుజ్జు అయిపోయింది. రాజు కాళ్ళు, చేతులు విరిగాయి. అంతేగాకుండా లారీ, ఇనుపరేకులు అతడి ముఖంలోకి చొచ్చుకుపోయి ముఖమంతా కుట్లువడి అందవికారంగా మారిపోయింది. కత్తిగాట్లు పడితే మచ్చలు ఏర్పడినట్లు ఏర్పడ్డాయి ముఖమంతా. అతడు ఆసుపత్రిలో చాలా రోజులుండి నయమైన తర్వాత ఇంటికి వచ్చాడు. అద్దంలో ముఖం చూసుకుని జడిసిపోయాడు.

ఆ రాత్రంతా ఒకటే కలలు. తన స్కూలు విద్యార్థులంతా తనని రకరకాల పేర్లు పెట్టి హేళన చేస్తున్నట్లు, పాటలు పాడి అవమానం చేస్తున్నట్లు అన్నీ పీడకలలే.

బాగా నయమైన తర్వాత స్కూలుకి భయపడుతూనే వెళ్ళాడురాజు. అందరూ ఎవరి దారిన వారు క్లాసులో కూర్చున్నారు. పాఠాలు విన్నారు. తరువాత ఇళ్ళకు బయల్దేరారు. ఎవరూ తనని ఎగతాళి చేయలేదు. ఊపిరి పీల్చుకున్నాడు.

అదే సమయానికి తనకి దగ్గరగా వెంకటేశు వెళుతూ “రాజూ! నీకు ఆక్సిడెంట్ అయిందటకదా. నాకు తెలిసిన తర్వాత నేను ఎంత బాధపడుతున్నానో. అలాంటి బాధ ఎవరూ పడకూడదని కోరుకుంటాను. నీకు ఇప్పుడు అంతా బాగుందికదా. కేవలం ముఖమీద మచ్చలే మిగిలాయికదా. అవి తర్వాత పోతాయిలే. బాధపడకు” ఓదార్చాడు.

అదే సమయానికి తన క్లాసు నుండి హర్షిణి బయటకు వెళ్తూ రాజును చూసింది. హర్షిణిని చూడగానే రాజుకి గుండెజారిపోయింది. వెక్కిరిస్తుండేమోనని భపడ్డాడు.

కాని హర్షిణి అతడిని సమీపించి “రాజూ! నువ్వు ఈమధ్య కనపడక నాకు ఏదో వెలితిగా అనిపించింది. రోజూ ఆటపట్టించే నువ్వు లేకపోయేసరికి హాయిగా ఉన్నా కూడా వెలితిగా అనిపించింది. నీముఖాన పడిన మచ్చలు త్వరగా మాసిపోయి మామూలు శరీరంగానే మారుతుంది. ఆందోళనపడకు” ఊరటగా పలికింది. దాంతో రాజుకి తను ఇంతకాలం ఎంత నీచంగా ప్రవర్తించిందో అర్థమైంది. వారికి తనని హేళనచేసే అవకాశం లభించినా కూడా వారు వినియోగించుకోలేదంటే వారి మంచి మనసు అర్థమైంది. దాంతో అతడికి కనువిప్పు కలిగి తన వలన గతంలో బాధపడిన వారందరికీ క్షమాపణలు తెలిపి మంచి బాలుడిగా పేరు తెచ్చుకున్నాడు.



# దళిత, గిరిజనుల అభివృద్ధిపట్ల పాలకుల వివక్ష



దళిత, గిరిజన నివాస ప్రాంతాలు అభివృద్ధికి ఆమడ దూరంలో ఉన్నాయి. కనీసం త్రాగునీరు, రోడ్లు, విద్యుత్ సౌకర్యం కనీస వసతులు కూడా నోచుకోని దళిత వాడలు, గిరిజన గూడేలు, తండాల అభివృద్ధి గురించి ప్రభుత్వం చెప్పే కబుర్లను వెక్కిరిస్తున్నాయి. ఎస్సీ, ఎస్టీల అభివృద్ధికి వినియోగించాల్సిన నిధులు దారి మల్లించబడుతున్నాయి. పాలకులు అభివృద్ధిలో కూడా దళిత గిరిజనులపట్ల వివక్ష చూపిస్తున్నారు. ఈ సమస్యలపై కెవిపిఎస్, గిరిజన సంఘం, వ్యవసాయ కార్మిక సంఘం సిఐటియు, వివిధ ప్రజాసంఘాలు సైకిల్ యాత్రలు చేసి ప్రభుత్వం దృష్టికి తెచ్చాయి. సిపిఎం పార్టీ రాష్ట్ర కార్యదర్శి బి.వి.రాఘవులు, కార్యదర్శి వర్గ సభ్యులు ఎస్.వీరయ్య, జి.నాగయ్య, రాష్ట్ర కమిటీ సభ్యులు మిడియం బాబురావులు మార్చి 17 నుండి నిరవధిక దీక్షలు చేపట్టారు. ప్రజాసంఘాల ఆధ్వర్యంలో మార్చి 22న భారీ ప్రదర్శన, బహిరంగ సభ జరిగింది. దళిత గిరిజన సమస్యలపై అసెంబ్లీలో చర్చ జరగడానికి కారణమయ్యాయి. క్రింది సమస్యల పరిష్కారానికి ప్రభుత్వం హామీనిచ్చింది. ప్రభుత్వం హామీలు నెరవేర్చకుంటే దళిత, గిరిజనులతోపాటు కార్మికులు ఉద్యమాలకు సన్నద్ధం కావాలి.

## ప్రధాన డిమాండ్స్

- 1) ఎస్సీ, ఎస్టీ ఉపప్రణాళిక విధానం ఖచ్చితంగా అమలయ్యేందుకు వెంటనే ప్రత్యేక చట్టాన్ని చేయాలి.
- 2) ఎస్సీ, ఎస్టీ సబ్ ప్లాను అమలుకు నోడల్ ఏజన్సీగా సాంఘిక సంక్షేమ శాఖను నియమించాలి. జీవో నెం 117 అమలును సమీక్షించాలి.
- 3) దళిత, గిరిజన ఆవాసాల అభివృద్ధికి ప్రత్యేక పథకాన్ని ప్రవేశపెట్టాలి.
- 4) అటవీ హక్కుల చట్టం అమలును తిరిగి ప్రారంభించాలి. తిరస్కరించిన దరఖాస్తుల రీసర్వేకు ఆదేశించాలి. క్రొత్తగా వ్యక్తిగత దరఖాస్తులకు గడువు ఇవ్వాలి.
- 5) భూ కమిటీ (కోనేరు రంగారావు కమిటీ) నివేదిక సిఫార్సులపై ఇచ్చిన జీవో నెం 1049 అమలును సమీక్షించాలి. అమలుకు అధికారాలు గల ఎపెక్స్ కమిటీని నియమించాలి.
- 6) కౌలుదార్లకు మెమో నంబరు 14369 కనుగుణంగా వెంటనే గుర్తింపు కార్డులివ్వాలి.
- 7) ఎస్సీ, ఎస్టీ కమిషన్ కు చైర్మన్ ను, సభ్యులను నియమించాలి.
- 8) మహిళా కమిషన్ కు చైర్మన్ ను నియమించాలి.
- 9) గిరిజనులపై అటవీ శాఖ పెట్టిన కేసులన్నింటిని ఎత్తివేయాలి. భూక్యా వీరభద్రం తదితరులపై పిడియాక్ట్ కేసును ఉపసంహరించాలి.
- 10) పోలవరం ప్రాజెక్టు ముంపు ప్రాంతంలో నష్టపరిహారం చెల్లించి స్వాధీనం చేసుకున్న భూములను గిరిజనులకు తాత్కాలికంగా వ్యవసాయం చేసుకునేందుకు ఇవ్వాలి.
- 11) ఆరు ఐటిడిఏలకు శాశ్వత పిఛలను వెంటనే నియమించాలి. మైదాన ప్రాంత ఐటిడిఏ కు రూ. 500 కోట్లు కేటాయించాలి.
- 12) షెడ్యూలు ప్రాంతానికి వెంటనే ప్రత్యేక డిఎస్ సిని జరిపి ఉపాధ్యాయ ఖాళీలను భర్తీ చేయాలి.
- 13) 840 గ్రామాలను షెడ్యూలు ప్రాంతంలో కలపాలన్న రాష్ట్ర ప్రభుత్వ ప్రతిపాదన అమలుకు వెంటనే చర్యలు తీసుకోవాలి.
- 14) గిరిజన తండాలను పంచాయితీలుగా ఏర్పాటు చేయాలి.
- 15) గిరిజన ప్రాంతంలో జీడిపప్పు కొనుగోలులో అక్రమాలను అరికట్టేందుకు చర్యలు తీసుకోవాలి.
- 16) భూ భారతి అమలుపై శ్వేతపత్రం ప్రకటించాలి.



# సెగమంటలు



మాల ఓబులేసు నీరసంగా రిక్తా తోసుకుంటూ వచ్చి తన ఇంటి ముందాపాడు. ఇల్లంటే ఇల్లు కాదది. బోద వసారా. పేరుకు మాత్రం చుట్టూ నాలుగు మిట్టిగోడలుంటాయి. ఆ నాలుగు గోడలు కూడ బలుక్కొని కూడా ఇంకో మంచి కొట్టం రూపైనా ఇవ్వలేకపోతున్నాయి. ఓబులేసు ఇంటికాడ రిక్తా ఆపుతూనే బిలబిల మంటూ అతని ఆరుగురు సంతానం వచ్చి చుట్టేశారు.

“నాయన! నాయన!”

“య్యా! యేందే సీదర! పొండి” కసిరాడు ఓబులేసు.

అనిభార్య లక్ష్మి ముసి ముసిగా నవ్వుకుంటూ కొట్టంలోంచి బయటికొచ్చింది.

“మాపిటాలైతే నువ్వు మనిసివి కావా యేందీ? పిల్లోల్లు యాలనీకాడి కొచ్చినారో గుడ్డా అడగవా?” అందీ తెచ్చి పెట్టుకున్న కోపంతో.

“యేందే సంగతి?” అన్నాడు ఓబులేసు రిక్తా చక్రంకాడ గోడవారగా కూలబడుతూ.

సాయంకాలం మసక చీకట్లు కమ్ముతున్నాయి. లక్ష్మి కొట్టంలోకెళ్ళి దీపం తెచ్చి గుమ్మం దగ్గరుంచింది. ఏదో ఖాళీ మందుల సీసాలో గబ్బు నూనె పోసి అందులో పాత గుడ్డ పీలిక వేసి మూతకు రంధ్రం పెట్టి వెలిగించిన దీపము. ధగద్దగాయ మానంగా వెలుగుతోంది.

“యేందో చెప్పవ్?” అన్నాడు ఓబులేసు.

లక్ష్మిచేతులు ముందుకు తెచ్చి మురిపెంగా అతనికి చూపించింది. ఆ చేతుల్నిండా కొత్త గాజులున్నాయ్.

“యాడియో చెప్పుకో.”

“యాడియో?” అడిగాడు ఓబులేసు.

“మద్దేన్నం ఓట్లడుగుతా సంగిరెడ్డుల్లు వచ్చి పోయినారు. ఓటుకు ఇరవైరూపాయలిచ్చినారంటే! అందుకే పిల్లోల్లు గుడ్డా యి పొద్దు వుషారుగా ఉండారు” చెప్పింది లక్ష్మి.

“ఓటుకు ఇరవై రూపాయలిచ్చినారా! లెక్కేడ బెట్టినావ్?” హడావుడిగా లేవబోయాడు ఓబులేసు.

అతనింట్లో మొత్తం అయిదు ఓట్లున్నాయి. ఓబులేసు, లక్ష్మి, ఓబులేసు తల్లితండ్రులు, ఓబులేసు పెద్దకూతురు వీరమ్మ. ఆ పిల్లలకు ఇంకా పదిహేనే సరిగ్గా నిండలేదు. అయినా పద్దెనిమిది నిండినట్లు రాయించారు. ఇక ఓబులేసు తల్లిదండ్రులు చనిపోయి చాలా కాలమైంది. అయినా ఓటర్ల లిస్టు నుంచి వాళ్ళ పేర్లు తొలగించడం జరగలేదు. ఈ తిరకాసులన్నీ ఓబులేసుకి తెలిసే ఉండాల్సిన అవసరం లేదు. అన్నీ నాయకులే శ్రద్ధగా చూసుకుంటారు. ఎటొచ్చీ ఆ ఓటు తమకు పడాలి అంతే. ఓటుకు

ఇరవై రూపాయలంటే అయిదు ఓట్లకు నూరూపాయలు. ఓబులేసు అంత డబ్బు ఒకేసారి కళ్ళజూసి చాలా రోజులైంది.

లక్ష్మి అతన్ని లేవనియ్యకుండా వెనక్కి తోసింది.

“పోయి దొంగసారా తాగుతా? లెక్కనీకియ్యను.”

“నాకియ్యకపోతే ఎవరికిస్తావే? ఏ రెండో మొగునికిస్తావా?”

కోపంగా అన్నాడు ఓబులేసు.

“అదో, అట్లాంటి మాటలంటేనే నాకు మందుతాది. నేనేం జేస్తా లెక్క? నీమాదిరిగా దొంగసారా తాగుతానా? ఏదో నేనింత తిని పిల్లోల్లకింత పెద్దా. అంత దానికి నాకు రెండో మొగుడుండాడంటావా?”

ఓబులేసు ఆ మాటతో కొంత తగ్గాడు. “సరేయే? లెక్క యాడిబెట్టినావ్?” అన్నాడు బతిమాలుకుంటూ.

“ఉండాదిలే పెట్టిన కాడ. అయినా ఇయ్యాల నీకు లెక్క పెట్టి దొంగసారా తాగాల్సిన కర్మేమి? మనకందరికి సారా సంగిరెడ్డోల్లే తాపిస్తుండారు.”

“నిజమా?” అన్నాడు ఓబులేసు నోరు తెరిచేసి.

నిషేధం తర్వాత ఓబులేసుకి సారా దొరకడం లేదు. దొరకడం లేదంటే దొరుకుతుంది. వారుణ వాహినీ మయంగానే ఎంతకావాలంటే అంత దొరుకుతుంది. అయితే అందుకు డబ్బు చాలా అవుతుంది. అందుకే ఓబులేసు ఈ మధ్య సాయంకాలమైతే సచ్చిన పాయలో అన్నట్టు నీరసంగా వుంటున్నాడు. ఉచితంగా ఆ రోజు సారా వస్తుందంటే అప్పటికప్పుడే అతని నాలుక పీకనాంభించేసింది.

“నేను అపద్ధం చెప్తానా యేందీ? రేత్రికి సియ్యలు గుడ్డా వుండియి,” అంది లక్ష్మి వదలుబోతూ.

ఓబులేసు ఈసారి షుషారుగా లేవబోయాడు. అయితే అంతలోకే ఏదోగుర్తుకొచ్చి మళ్ళీ సాలోచనగా కూర్చుండిపోయాడు.

“ఏమాయే?” అడిగింది లక్ష్మి.

“అదికాదు సంగిరెడ్డికాడ లెక్క తీసుకుంటే దస్తగిరెడ్డి ఏమనడా అని” లక్ష్మికి అతని అనుమానం అర్థమైంది.

“దస్తగిరెడ్డి యాడుండాడులే. రాముడుంటే దస్తగిరెడ్డిలేకుంటే లేదు. పోలీసోల్లు రామునితోపాటే దస్తగిరెడ్డి అల్లున్ని గుడ్డా లోపలేసి నారంట, ఈసారి దొంగోట్లు పడవంటనే? పోలీసోల్లు గట్టిగా ఉంటారంట” అంది.

“అంతేనంటావా? సరే, సూద్దాంలే,” అంటూ లేచి నిలబడ్డాడు ఓబులేసు. సారామీద ఆశ అతన్ని అంతకంటే ఎక్కువ ఆలోచించనివ్వలేదు. ఇంట్లోకెళ్లి తప్పెట చేతిలోకి తీసుకొని అది సరిగ్గా ఉందో లేదో చూశాడు.

ఆ రాత్రి మాలవాడలో సెగమంటలు వేశారు. మగవాళ్ళంతా మంట చుట్టూచేరి తప్పెట్లక సెగచూపిస్తున్నారు. ఆడవాళ్ళూ పిల్లలూ మరో వంక బారులు తీరి కూర్చున్నారు. ప్లాస్టిక్ బకెట్లలో



సారాసీసాలు సిద్ధంగా ఉన్నాయి. ఇంకో వైపు నిప్పుల మీద మాంసం కడ్డీలు కాలుతున్నాయి. సారా తాగే వాళ్ళు తాగుతున్నారు. బియ్యం తినేవాళ్ళు తింటున్నారు.

“తాగండ్రా తాగండి. సియ్యలు బాగా బాగా తినండి. రేపు ఒక్కోడూ తక్కువంటే ఏదోట్లు చేసి రావాల. ఎంతకావాలో తాగండి,” అంటున్నాడు అడ్డోడు. సంగిరెడ్డి తరపున అతనే అక్కడ కార్యనిర్వాహకుడు.

అంతవరకు తన తప్పెట్లో మోత ఎలా వస్తోందో పరీక్షించుకుంటున్న ఓబులేసు మెల్లగా అడ్డోని పక్కలో చేరాడు. “అది కాదన్నా అడ్డోడన్నా! ఈసారి దొంగ ఓట్లు పడవంటనే?” అన్నాడు.

“ఎందుకు పడవులేరా. వూకే అంటుంటారు గానీ ఈ పోలీసోల్లు. అందుకే చెప్తాండా, రేపు ఒక్కోడూ పదోట్లన్నా ఏసి రావాల” అన్నాడు అడ్డోడు.

“సంగిరెడ్డికి ఓట్లేసి మండలాధ్యక్షుని చేస్తే మాకు పక్కా ఇంట్లు కట్టిపిస్తాడా? బోదకొట్టాల్లోనచ్చాండా. ఎండకాలమొస్తే అగ్గెంటుకుంటాడని గుండె సేతుల్లో పెట్టుకొని బతుకుతాండా.”

“ఊ...అందులో నీకు అనుమానం యేమిటికి; సంగిరెడ్డి మీ అందరికీ పక్కా ఇంట్లు కట్టిపిస్తాడు. మరేం భయం లేదుపో, అందరూ వెచ్చంగా పక్కా ఇంట్లలో బుగుందురుగాని.”

“అది కాదన్నా! పోయినసారి దస్తగిరెడ్డి పక్కా ఇంట్లు కట్టిపిస్తానని చెప్పినాడు. ఏడీ, కట్టిపీయ్యలా.”

“దస్తగిరెడ్డికి, సంగిరెడ్డికి ఒకటే నేందిరా? ఇప్పుడా కాలం పాయ గదా. మీకేం కావాలో నాకు చెప్పండి. సంగిరెడ్డికి చెప్పి నేను చేపిస్తా మీ పనులు. పక్కా ఇంట్లా వస్తాయ్, అన్నీ వస్తాయ్ రేపు మీ ఓట్లు మాత్రం మర్చిపోకుండా సంగిరెడ్డికే ఏయండి. ఒక్కోడూ పది ఓట్లు ఏయండి.”

ఆ మాటతో ఓబులేసుకు హుషారొచ్చేసింది బాగా తాగేసి తప్పెట వాయిస్తూ పాటందుకున్నాడు.

“వచ్చెర వచ్చెర సంగిరెడ్డెన్న!

తెచ్చెర తెచ్చెర పక్కా ఇంట్లు!

వచ్చెర వచ్చెర సంగిరెడ్డెన్న!

వచ్చెర వచ్చెర తెచ్చెర తెచ్చెర!”

ఓబులేసుపాటకు వంతపాడుతూ మిగతా వాళ్ళు కూడా తప్పెట్లు వాయిచడం మొదలెట్టారు. ఆడవాళ్ళు నవ్వుతున్నారు. పిల్లలు కేరింతలు కొడుతూ సెగమంటల చుట్టూ వలయాలు కట్టి తిరుగుతున్నారు. వాతావరణం పండగలా ఉంది. దేవరలో గానీ అలాంటి పండగ ఉండదు. ఆ రాత్రంతా తప్పెట మోతలతో మాలవాడంతా మారుమోగిపోయింది.

తెల్లారింది.

ఎవరిళ్ళలో వాళ్ళు అంతా తాగి పడున్నారు.

అంటరానితనం తెలీని సూర్యకిరణాలు మిగతా లోకమంతటితో పాటు మాలవాడను కూడా ప్రేమగా స్పృశిస్తున్న సమయంలో అక్కడ ఒక్కసారిగా అలజడి చెలరేగింది.

ఓవరో వచ్చి ఓబులేసు కొట్టం తడుపు దబదబా బాదేస్తున్నారు. “ఒరే, ఓబులేసు! ఇంగా పండుకున్నావా! రాముడొచ్చేసినాడ్రా! రాముడొచ్చేసినాడ్రా!” ఎవరిదో ఆక్రోశిస్తున్న ఆడ గొంతు. ఓబులేసుకు మెలకువొచ్చింది. తల దిమ్ముగా ఉంది. వెళ్ళి తలుపుతీశారు.

“ఎవరే?”

నాలుగిళ్ళ అవతలుండే ముసల్ది. తనవి లేపినట్టే అందర్నీ తలుపులు బాది నిద్రలేపుతోంది. తన కొడుకుని రాముడు చెట్టుకు కట్టేసి కొడుతున్నాడని లబలబా మొత్తుకుంటోంది.

రాముడు వచ్చేశాడన్నమాట బుర్రలో ఇంకగానే ఓబులేసు మత్తంతా దిగిపోయింది.

“ఓట్లయి పోయినంత వరకు పోలీసోల్లు వదలమన్నారే! ఎట్లా వదిల్యారబ్బా?” అని బిగ్గరగానే అనుకుంటూ ఆందోళనగా భార్యని సమీపించాడు.

అతనికింకా లక్ష్మిని నిద్రలేపనేలేదు.

ఎక్కడ్నించి వచ్చారో కొందరు మనుషులు ధనామంటూ తలుపు తోసుకుంటూ వచ్చి అతనింట్లో జొరబడ్డారు. అడ్డంగా నేల మీద పడుకున్న పిల్లల్ని కాళ్ళతో తన్నుకుంటూ వెళ్ళి ఓబులేసు వీపు మీద నాలుగు పిడిగుడ్డులు వేశారు.

గుండె అదరినట్లయనిపించి, “అమ్మా” అన్నాడు ఓబులేసు.

లక్ష్మి తత్తరపాటుతో లేచి కూర్చుంది.

పిల్లలు అప్పటికే పెద్దగా ఏడుస్తున్నారు.

వచ్చినవాళ్ళు ఓబులేసుని చొక్కా పట్టుకుని ఈడ్చుకుపో నారంభించారు.

“ఓర్నాయనో! నా మొగున్నిగ్గుకుపోతాండాద్రా!” అని వెర్రిగా అరుస్తూ లక్ష్మి ఆ వెనకాలే పరిగెత్తింది.

రాముడు ఒక చింత మానుకు మంచి వయసులో ఉన్న నలుగురు మాలకుర్రాళ్ళని కట్టేసి కర్రతో గొడల్లను బాదినట్టు బాదుతున్నాడు. అక్కడే ఉండి అన్ని ఎగదోస్తున్న దస్తగిరెడ్డి అల్లుడు కుల్లాయరెడ్డి శివమెత్తినట్లు మాలజాతి నంతటినీ బండబూతులు తిడుతున్నాడు. కుల్లాయరెడ్డి మనుషులు ఓబులేసుని ఈడ్చుకొచ్చి అనిముందు పడేశారు. ఓబులేసు గబాల్న కుల్లాయరెడ్డి కాళ్ళు పట్టుకున్నాడు.

“కొట్టాకన్నా! మమ్మల్ని కొట్టాకన్నా!”

కుల్లాయరెడ్డి కాలు పైకెత్తి ఓబులేసు గుండె మీద తన్నాడు.

ఓబులేసు వెనక్కి పడ్డాడు. తల ధనామంటూ నేలకేసి కొట్టుకుంది.

“ఏమిరా! సంగిరెడ్డికాడ లెక్క తీసుకుంటారా?” అన్నాడు కుల్లాయరెడ్డి ఓబులేసు మొహం మీదకి వంగులూ.

“లేదన్నా!” ఏడుస్తూ అన్నాడు ఓబులేసు.

“నీ సంగతేంది? సంగిరెడ్డి మిందపాట గుడ్డా పాడ్నావంటనే!”

“లేదన్నా!లేదు.”

మిగతా వచ్చే నెల సంచికలో...

- దాదా హయల్



## సిమెంట్ పరిశ్రమలో జాతీయ వేతన ఒప్పందం

ప్రైవేట్ రంగంలో జాతీయ స్థాయి వేతన ఒప్పందం ఒక్క సిమెంట్ పరిశ్రమలోనే ఉంది. ఐదో ఒప్పందం ఏప్రిల్ 1, 2010 నుండి అమలులోకి వచ్చేలా ఫిబ్రవరి 2011లో సంతకాలు పూర్తయ్యాయి. ఐఎన్టీయూసి, బిఎంఎస్, హెచ్ఎంఎస్, ఎఐటీయూసి, సిఐటీయూ, ఎల్పిఎఫ్ సంఘాలు ఈ ఒప్పందంపై సంతకాలు చేశాయి. ఈ క్రింది విధంగా వేతనాలు పెరుగుతాయి.

ఎందులో పెరుగుదల	1.4.2010 నుండి ఎంత	1.4.2011 నుండి ఎంత	మొత్తం పెరుగుదల
బేసిక్ పే	630	420	1050
ఎడ్యుకేషన్ అలవెన్స్	400	250	650
కన్వేయన్స్ అలవెన్స్	550	350	900
పిరియాడికల్ అలవెన్స్	270	180	450
ఎల్ టి పి	250	200	450
<b>మొత్తం</b>	<b>2100</b>	<b>1400</b>	<b>3500</b>

**ఇంక్రిమెంట్స్ :**

ఇంక్రిమెంట్స్ అన్ని స్టేజీల వద్ద ₹ 12కు పెంచారు. దీని వలన వివిధ గ్రేడ్ల కార్మికులకు ఇంక్రిమెంట్ కనీస స్థాయిలో ₹ 40 లు, గరిష్ట స్థాయిలో ₹ 152లు అవుతుంది. ఆ ప్రకారం ప్రతి గ్రేడ్ కు పేస్కేలును 1.4.2011 నుండి సవరిస్తారు. గ్రేడ్ చివరి స్టేజీకి వెళ్ళిన తర్వాత ఆఖరి ఇంక్రిమెంటే ప్రతి సంవత్సరపు ఇంక్రిమెంట్ గా వస్తుంది.

**ఒప్పందం అమలు, ఏరియర్స్ :**

ఈ ఒప్పందం 4 సంవత్సరాలపాటు 01.04.2010 నుండి 31.3.2014 వరకు అమలులో ఉంటుంది. కాలపరిమితిని 5 సంవత్సరాల నుండి 4 సంవత్సరాలకు తగ్గించారు. 01.04.2010 నుండి 30.09.2010వరకు పెరిగిన వేతనాలను 30.04.2011కల్లా, 01.10.2010 నుండి 31.01.2011 వరకూ పెరిగిన వేతనాలను 30.9.2011 కల్లా చెల్లించాలి.

**ఏ సిమెంట్ కంపెనీలకు ఇది వర్తింది? :**

దాల్మియా, ఐసిఎల్, జయప్రకాష్, కేశోరామ్, మద్రాసు, ఓరియంట్, ప్రిసమ్, అల్ట్రాటెక్, జువారిలకు మాత్రమే ఇది వర్తిస్తుంది. ఈ కంపెనీల్లో పనిచేసే కాంట్రాక్టు కార్మికులకు కూడా ఈ ఒప్పందం అమలు కావడం ఒక విశేషం. ఈ కంపెనీల్లో ఒప్పందాన్ని పూర్తిగా అమలు చేయించుకోవచ్చు.

**ఇతర కంపెనీల్లో పనిచేసే కార్మికుల సంగతి ఏమిటి? :**

కెసిపి, మైహోం, రెయిన్ కమోడిటీస్, సంఘీ కంపెనీలు ఈ ఒప్పందానికి అనుకూలంగా లేమని చెప్పాయి. ఆంధ్రా సిమెంట్స్, సిసిఐఎల్, పాణ్యం, పెన్నా సిమెంట్స్ ఏ సంగతీ చెప్పలేదు. అమలు చేస్తామన్న కంపెనీలు, అమలు చేయం అని చెప్పిన కంపెనీలు సిమెంట్ ఉత్పత్తిదార్ల అసోసియేషన్ లో సభ్యులే. వీటి మధ్యనే తేడా ఉంది. ఒక విధంగా ఒప్పందంలో ఆ లోపం ఉందని చెప్పుకోవాలి. యజమానుల సంఘంలో సభ్యులుగా లేని ఇంకా అనేక పెద్ద కంపెనీలు రాష్ట్రంలో ఉన్నాయి. మినీ ప్లాంట్లు కూడా చాలా ఉన్నాయి. ప్లాంట్లు చిన్నవి అయినా లాభాలు బ్రహ్మాండంగా వస్తాయి. ఏమైనా ఈ ఒప్పందాన్ని ఆధారం చేసుకుని ఇతర కంపెనీల్లో కూడా స్థానికంగా వేతన ఒప్పందాలు చేసుకునేందుకు ప్రయత్నించాలి. కార్మికులందరూ ఐక్యంగా పోరాడితే సాధ్యం కానిది ఏమీ ఉండదు.

**కాంట్రాక్టు కార్మికులు :**

ప్యాకింగ్, నిర్మాణ పనుల్లో తప్ప మిగతా చోట్ల కాంట్రాక్టు కార్మికులను పెట్టుకోకూడదని రామానుజం, నేవాటియా అవార్డులు ఉన్నాయి. కానీ అన్ని చోట్ల కాంట్రాక్టు కార్మికులను పెట్టుకుంటున్నారు. ఆర్బిట్రేషన్ అవార్డులు నిషేధించిన పనుల్లో కాంట్రాక్టు లేబరును పెట్టుకుంటే యజమానులపై చర్యలు తీసుకొమ్మని కేంద్ర లేబరు కమీషనరు తనకింది ఆర్ఎల్సి/ఎఎల్సిలను ఆదేశించారు. ఈ ఆదేశాలను అమలు చేయించుకుని కాంట్రాక్టు కార్మికులను రెగ్యులరైజ్ చేయించుకునే ప్రయత్నం చేయవచ్చు. రాష్ట్ర ప్రభుత్వం జారీ చేసిన జీవో నెం 6 కూడా కాంట్రాక్టు కార్మికులకు అమలు కావటంలేదు. కనీస వేతనాలకోసం, పిఎఫ్, ఐఎస్ఐ, గ్రాట్యూటీల కోసం కాంట్రాక్టు కార్మికులు పోరాడాలి.

- పి.అజయ్ కుమార్



## అరబ్ ప్రజాఉద్యమాలలో కార్మికవర్గ పాత్ర

రష్యాలో ప్రాతినిధ్యం వహించిన సోషలిస్టు నమూనా పతనం చెందడంతో ప్రపంచవ్యాప్తంగా అమెరికన్ సామ్రాజ్యవాదానికి

ఎదురులేకుండా పోయింది. వివిధ దేశాల ప్రభుత్వాలను ఐఎమ్ఎఫ్, ప్రపంచబ్యాంకుద్వారా లొంగదీసుకుని సరళీకరణ, ప్రయివేటీకరణ, ప్రపంచీకరణ విధానాలను ఆ దేశాలమీద రుద్దింది. అరబ్ ప్రపంచంలోని టునీసియా, ఈజిప్టు, యెమెన్, జోర్డాన్, మొరాకో, బహ్రయిన్, అల్జీరియా, లెబనాన్, సూడాన్ వంటి పలు దేశాలు అమెరికన్ సామ్రాజ్యవాద కబంధ హస్తాల్లో చిక్కుకున్నాయి. తనకు లొంగని ఇరాక్ వంటి దేశాలమీదకు ప్రజాస్వామ్య పరిరక్షణ పేరిట కుంటి సాకులు చెబుతూ సైనిక దాడులకు పాల్పడింది. అరబ్దేశాల పాలకులు అవినీతి అక్రమాలతో దేశసంపదను కొల్లగొడుతుండగా సామాన్య ప్రజానీకం తీవ్ర పేదరికం, నిరుద్యోగం, అధికధరలు, నామమాత్రపు వేతనాలతో నికృష్టమయిన జీవితాలను గడుపుతున్నారు. ఇదంతా కూడా ఆయా దేశాల పాలకులు అమెరికన్ సామ్రాజ్యవాదానికి బంటుగామారి ప్రపంచీకరణ విధానాలను అమలుచేసిన ఫలితమేనని ప్రజలు గ్రహిస్తున్నారు. టునీసియాలో ఆ దేశాధినేత జినె ఎల్ అబిదిమె బెన్ అలీ 24సం॥ల నియంతృత్వ పాలనను ప్రజాఉద్యమంతో కూలదోయడంతో అరబ్ప్రపంచంలో ప్రపంచీకరణకు ప్రతిఘటన ప్రారంభమయింది. ఈ ప్రజాఉద్యమాలలో కార్మికవర్గ, వామపక్ష పార్టీల పాత్రను తక్కువచేసి చూపించడానికి సామ్రాజ్యవాద మీడియా నానాతిప్పలు పడుతోంది. వాటిని ఎవరో కొందరు పాశ్చాత్య విద్యనభ్యసించిన యువతీ యువకులు నాయకత్వం వహిస్తున్నట్లుగా, శాంతియుతంగా మార్పువచ్చినట్లుగా చిత్రీకరిస్తున్నారు. కాని వాస్తవాలు మరో రకంగా వున్నాయి.

**టునీసియా:** ఈ దేశప్రజాఉద్యమంలో ఇతర సంస్థలతో పాటు ట్రేడ్ యూనియన్ల సమాఖ్య ముఖ్యమైన పాత్ర పోషించింది. జనరల్ యూనియన్ ఆఫ్ టునీసియన్ వర్కర్స్, డెమాక్రటిక్ ఫోరం ఫర్ లేబర్ అండ్ యూనిటీ పార్టీ, టునీసియన్ కమ్యూనిస్ట్ వర్కర్స్ పార్టీ, పేట్రీయాటిక్ అండ్ డెమాక్రటిక్ లేబర్ పార్టీ, ద లీగ్ ఆఫ్ లేబర్ లైఫ్ వంటివి చురుకైన పాత్ర పోషించాయి.

**ఈజిప్టు:** ఈ దేశంలో సాగుతున్న కార్మికవర్గ పోరాటాలమీద తీవ్రఅణచివేత కొనసాగుతోంది. అయినప్పటికీ అన్ని నిర్బంధాలను ఎదురించి కార్మికవర్గం పోరాడుతూ ప్రజాస్వామ్య విప్లవంలో భాగస్వామ్యమయింది. 2008సం॥లో మహాల పట్టణంలో 28000మంది కార్మికులు చారిత్రాత్మక సమ్మెకు పాల్పడ్డారు. ప్రభుత్వం దాన్ని తీవ్రంగా అణచివేసింది. ఈ సమ్మెకు సంఘీభావంగా ఏర్పడిన ఏప్రిల్ 6 కమిటీలో పాల్గొన్న యువతీ యువకులు కైరోలోని తెహరీర్ స్వేర్లో జరిగిన ప్రజాప్రదర్శన నిర్వహణలో చురుకయిన పాత్ర పోషించారనేది మనం గమనించదగ్గ విషయం. 2009సం॥లో 478 పారిశ్రామిక పోరాటాలు సాగాయి. వీటిలో 123సమ్మెలు, మూసివేయబడ్డ ఫ్యాక్టరీలలో 184 బైరాయింపులు, 79ప్రదర్శనలు, 27 ఊరేగింపులు ఉన్నాయి. ఈజిప్టు ఉద్యమంలో కనీసవేతనాన్ని 1200 ఈజిప్టు పౌండ్లుగా నిర్ణయించాలని, నిరుద్యోగులకు సబ్సిడీలివ్వాలని మొదటి డిమాండ్ గా వచ్చింది. దీనిని బట్టి ఆ పోరాటంలో కష్టజీవుల పాత్రను గుర్తించవచ్చు.

### ప్రజాస్వామ్య విప్లవానికి ఉపరిలాదిన ఈజిప్టు కార్మికుల పోరాటాలు

ఈజిప్టు ప్రసారసాధనాలలో 25 జనవరి 2011 నుండి రిపోర్టు చేయబడ్డ కార్మికవర్గ పోరాటాలు అక్కడి పరిస్థితిని సూచిస్తుంది. ఇంకా ఎన్నో పోరాటాలు ప్రసారంలోకి రాకపోయివుండవచ్చును. **సూయ్:** 25,000మంది టెక్స్టైల్ మరియు స్టీలు కార్మికులు, 6,000మంది కెనాల్ అధారిటీ కార్మికులు సమ్మెచేశారు; 2000మంది నిరుద్యోగయువత పనికల్పించాలని ప్రదర్శన చేశారు; ఈ సమ్మె పోరాటం పోర్టు సెయిడ్, ఇస్మాయిల అధారిటీ ఉద్యోగులకు వ్యాపించింది. **మహాల:** 24,000మంది టెక్స్టైల్ కార్మికుల సమ్మె; 1500 అబూ ఎల్ సుబా కార్మికులచే రోడ్ల దిగ్బంధం. **న్యూవారి:** పోలీసులతో తలపడ్డ 3000మంది ప్రదర్శకులు. **అలీయత్ ప్రావిన్స్:** హైవేను దిగ్బంధించి గవర్నర్ వాహనం మీద రాళ్ళు రువ్విన 8,000మంది కార్మికులు. **హెల్వాన్:** సమ్మెకు దిగిన వేలాదిమంది బొగ్గుగని కార్మికులు. **కఫర్ ఎల్ జయ్ హస్సిన:** వేతనాలను డిమాండ్ చేస్తూ ధర్నా చేసిన 1500మంది నర్సులు. **మెనోఫియా:** 750మంది షెప్పెస్ కార్మికులు 800మంది టెక్స్టైల్ కార్మికులు వేతనాల పెంపుకోసం ధర్నా. **లక్సర్:** లేబర్ ఆఫీసు వద్ద వేలాది మంది నిరుద్యోగుల ధర్నా. **క్యైస్:** 2000మంది సిగ్నా ఫార్మా కంపెనీ కార్మికుల సమ్మె. **అశ్వాన్:** ప్రభుత్వ పరిపాలనా భవనంపై 5000మంది నిరుద్యోగ యువత దాడి. **కైరో:** కనీసవేతనాలు, లంచ్ సౌకర్యం డిమాండు చేస్తూ కేంద్ర కార్యాలయం వద్ద ప్రజా పారిశుధ్య అధారిటీకి చెందిన 1500మంది కార్మికుల ప్రదర్శన. **మెనియా:** వేలాది మంది ప్రదర్శనలో పాల్గొన్నారు. ముబారక్ అనుకూల గూండాలతో తలపడ్డారు. **డామన్ అవర్:** 2000మంది ఎలక్ట్రిసిటీ కార్మికుల సమ్మె.

టునీసియా విప్లవంలో 'అహరం, స్వేచ్ఛ, ఆత్మగౌరవం'ని నాదంగా వినిపించింది. ఈజిప్టులో కనీసవేతనాలు, నిరుద్యోగులకు సబ్సిడీ, ఎమర్జెన్సీ ఎత్తివేత, రాజకీయ ఖైదీల విడుదల, పార్లమెంటు రద్దు, రాజ్యాంగ సవరణ వంటి డిమాండ్లు వున్నాయి. ఈ దేశాల విప్లవ విజయాల స్ఫూర్తిగా 'అహరం-స్వేచ్ఛ' అనే నినాదం ఇతర అరబ్దేశాలలో ప్రజాస్వామ్య ఉద్యమాలకు పురిగొల్పుతుంది. అంతిమంగా ఇది అమెరికన్ సామ్రాజ్యవాదానికి, ప్రపంచీకరణకు అంతర్జాతీయ స్థాయిలో ప్రతిఘటనోద్యమంగా రూపుదిద్దుకుంటోంది. భారతదేశంలో కూడా రాష్ట్ర, కేంద్ర ప్రభుత్వాలు అమెరికన్ సామ్రాజ్యవాదానికి అనుకూలంగా ప్రపంచీకరణ విధానాలను అమలుచేశాయి. ఫలితంగా మనదేశంలో పిడికెడు మంది అవినీతి, అక్రమాలతో ప్రజాధనాన్ని కొల్లగొట్టి అంతర్జాతీయ స్థాయి డాలర్ కోటీశ్వరులుగా ఎదిగారు. మెజారిటీ ప్రజానీకం పరిస్థితి దిగజారిపోయింది. అరబ్ ప్రజాస్వామ్య ఉద్యమ స్ఫూర్తితో భారతదేశంలో కూడా ప్రపంచీకరణ విధానాలను తిప్పికొట్టాలి. ఆ పోరాటంలో కార్మికవర్గం అగ్రభాగాన నిలవాలి.

- దినకర్ (వర్కింగ్ క్లాస్ సౌజన్యంతో)



# సంఘీ కార్మికులకు వేతనాలు చెల్లించాలి



సంఘీ కార్మికులకు వేతనాలు చెల్లించాలని సిఐటియు రాష్ట్ర ప్రధాన కార్యదర్శి, సంఘీ పాల్వర్ ఎంప్లాయిస్ యూనియన్ అధ్యక్షులు భూపాల్ డిమాండ్ చేశారు. మార్చి 22న సిఐటియు ఆధ్వర్యంలో లేబర్ కమిషనర్ ఆఫీస్ ఎదుట ధర్నా జరిగింది.

ఈ సందర్భంగా ఆయన మాట్లాడుతూ రంగారెడ్డి సంఘీనగర్లోని సంఘీ పాల్వర్ లిమిటెడ్లో 290 మంది కార్మికులు 18 సంవత్సరాలుగా పనిచేస్తున్నారు. వీరికి 2010 అక్టోబర్ నుంచి ఆపిన వేతనాలను వెంటనే చెల్లించాలని డిమాండ్ చేశారు. పిఎఫ్ వాటాలో యాజమాన్యం వాటా చెల్లించకపోగా, కార్మికుల వేతనాల నుంచి కోతపెట్టిన సొమ్మును కూడా జమ చేయకుండా దుర్వినియోగం చేసిందన్నారు.

వేతనాల్లో కట్ చేసిన ఎల్ఐసి ప్రీమియం చెల్లించకపోవడం వల్ల కార్మికులు తీవ్రంగా నష్టపోతున్నారన్నారు.

కార్మికులకు క్వార్టర్స్ సౌకర్యం కల్పించినప్పటికీ 6 నెలలుగా మంచినీరు, విద్యుత్ సరఫరా నిలిపివేసిందన్నారు. కంపెనీ యాజమాన్యం ఆధీనంలో నడుస్తోన్న స్కూల్లో ఫీజులు కట్టాలని విద్యార్థులపై ఒత్తిడి తెస్తుందన్నారు. వేతనాలు ఇవ్వకపోవడంతో నిత్యావసర సరుకులు కొనుక్కోలేక నరైన తిండి తినలేకపోతున్నారన్నారు. కార్మికులకు ఇఎస్ఐ సౌకర్యం కల్పించాలని డిమాండ్ చేశారు. అక్రమంగా కంపెనీలో ఉత్పత్తి నిలిపివేసి కార్మికుల వేతనాలు చెల్లించకుండా చట్ట వ్యతిరేకంగా వ్యవహరిస్తున్నారన్నారు. నెలకు 19 లక్షల చొప్పున ఇప్పటివరకూ కోటీ 14 లక్షల చెల్లించవలసి ఉందన్నారు. ఈ సమ్యలపై డిప్యూటీ లేబర్ కమిషనర్కు కార్మికులు ఫిర్యాదు చేస్తే యాజమాన్యాన్ని పిలిపించి సమస్య పరిష్కరిద్దామని ప్రయత్నించినా ఫలితం లేదన్నారు. ఇప్పటికైనా సమస్యలను పరిష్కరించకుంటే ఆందోళనలు ఉధృతం చేస్తామని హెచ్చరించారు. ఈ కార్యక్రమంలో సిఐటియు రంగారెడ్డి జిల్లా ప్రధాన కార్యదర్శి జి.నర్సింహులు, సంఘీ పాల్వర్ ఎంప్లాయిస్ యూనియన్ ఉపాధ్యక్షులు ఇ.నర్సింహ, నాయకులు రాధాకృష్ణమూర్తి, అప్పలరాజు, చౌహాన్, కుమార్, పుంజిమెస్, అశోక్, తివారీ 300 మంది కార్మికుల పాల్గొన్నారు. ★

## డిఎంఓహెచ్ఓ, ఐటిడిఏల ముట్టడికి ఆశా యూనియన్ పిలుపు

ఆశా వర్కర్స్కు జీవో నెం 3 ప్రకారం పెరిగిన పారితోషికాలు అమలు చేయాలని ఆరు నెలల బకాయి పారితోషికాలు వెంటనే చెల్లించాలని, గ్రామసంఘాల జోక్యాన్ని తొలగించాలని, ఏ నెల చేసిన పనికి ఆ నెలలోనే పారితోషికం రికార్డు చేసి చెల్లించాలని, ఏజెన్సీలో పనిచేసే ఆశా వర్కర్లకు సంవత్సర కాలంగా పెండింగ్లో ఉన్న గౌరవ వేతనాన్ని వెంటనే చెల్లించాలని, ప్రభుత్వమే ఆశాల పేరుతో వ్యక్తిగత బ్యాంకు అకౌంట్ను ఓపెన్ చేయాలని, యూనియన్తో జాయింట్ మీటింగ్స్ ఏర్పాటు చేయాలని మరియు ఇతర సమస్యల పరిష్కారం కోసం ఏప్రిల్ 7,8 తేదీలలో 48 గంటలపాటు డిఎంఓహెచ్ఓ, ఐటిడిఏ కార్యాలయాల ముట్టడి కార్యక్రమంలో ఆశా వర్కర్లందరూ పెద్ద ఎత్తున పాల్గొని జయప్రదం చేయాలని ఎపి వాలంటరీ హెల్త్ వర్కర్స్ యూనియన్ (సిఐటియు) రాష్ట్ర కమిటీ పిలుపునిచ్చింది.

ఆశా వర్కర్లు గత ఐదు సంవత్సరాల నుండి పేద ప్రజలకు, గర్భవతులకు, బాలింతలకు ఆరోగ్య సేవలందిస్తున్నా పనిని బట్టి పారితోషికాలు చెల్లిస్తామని చెప్పి ప్రభుత్వం నేటికీ అమలు చేయడంలేదు. పారితోషికాలు నెలనెలా చెల్లించటం లేదు. బకాయిల విడుదలలో కొత్త జీవో ప్రకారం పారితోషికాల చెల్లింపులో అధికార్ల నిర్లక్ష్యం స్పష్టంగా కనిపిస్తున్నది. గ్రామసభలకు రికార్డులు సమర్పించడం, మహిళా సభ్యులతో సమావేశాలు జరపటం రికార్డు చేయడం లాంటి పనుల వలన రాజకీయ పెత్తనం గ్రామాల్లో పెరుగుతున్నది. ఆశా కార్యకర్తలపై వివోల జోక్యాన్ని తొలగించి, పిహెచ్సి అధికారుల పర్యవేక్షణలో ఆశా వర్కర్ల పనివిధానం ఉండాలని యూనియన్ ప్రభుత్వాన్ని డిమాండ్ చేసింది. అందుకు తగిన ఉత్తర్వులు క్రింది అధికార్లకు ఇవ్వాలని కోరింది.

జీవో నెం 3 అమలుకు యూనియన్ జిల్లా కమిటీలతో, జిల్లా పిహెచ్సి అధికార్లతో జాయింట్ మీటింగ్ ఏర్పాటు చేయాలని, ప్రభుత్వం ఇస్తానన్న యూనిఫామ్స్ని వెంటనే ఇవ్వాలని, 104 కి సేవలందించినందుకు పారితోషికాలు ఎవరు చెల్లిస్తారో స్పష్టం చేయాలని, అన్ని జిల్లాలలో మొదటి మంగళవారం ఆశా డే జరిపించాలని జీవోలోని 7వ పాయింట్లోని 'సి'ని (మహిళా సభ్యులతో సమావేశాలు నిర్వహించటం, రిజిస్టర్లు మెయింటెన్స్ చేయటం, ఆశా వర్కర్స్ ఆ నెలలో చేసిన పనిని రాబోయే నెలలో చేయాల్సిన పనిని రికార్డు చేయడం వంటివి) తొలగించాలని డిమాండ్ చేస్తూ ఏప్రిల్ 7,8 తేదీలలో జరిగే డిఎంఓహెచ్ఓ, ఐటిడిఏ కార్యాలయాల ముట్టడిలో (48 గంటలు) ఆశా వర్కర్లందరూ పాల్గొని జయప్రదం చేయాలని ఎపి వాలంటరీ హెల్త్ వర్కర్స్ యూనియన్ (సిఐటియు) రాష్ట్ర కమిటీ విజ్ఞప్తి చేసింది. ★




## జడ్డిఖానా కాంట్రాక్టు కార్మికులకు జీతాలివ్వాలని ధర్మా

హైదరాబాద్‌లోని పేట్లబుర్గు ప్రభుత్వ ప్రసూతి ఆసుపత్రి (జడ్డిఖాన)లో పనిచేస్తున్న కాంట్రాక్టు కార్మికులకు మూడు నెల్లుగా ఇవ్వని జీతాలు వెంటనే చెల్లించాలని సిఐటియు నగర కమిటీ ఆధ్వర్యంలో మార్చి 16న ధర్మా జరిగింది. కార్మికులు పెద్ద ఎత్తున పాల్గొన్నారు. కార్యక్రమానికి నగర సహాయ కార్యదర్శి శరత్‌బాబు హాజరయ్యారు. జడ్డిఖాన ఆసుపత్రిలో పనిచేస్తున్న కాంట్రాక్టు కార్మికులకు మూడు నెలలుగా జీతాలివ్వకపోవడం దారుణమని శరత్ అన్నారు. ప్రభుత్వ జీవో ప్రకారం రూ. 4030/-లు జీతం, నెలకు నాలుగు రోజుల సెలవులు, దుస్తులు,

సబ్బులు, బస్‌పాస్ ఇవ్వాలని డిమాండ్ చేశారు. కార్మికుల్లో ఎక్కువ మంది మహిళలు ఉండటంతో వారికి కనీస సౌకర్యాలు కల్పించాలని డిమాండ్ చేశారు. ఇచ్చిన హామీ ప్రకారం వెంటనే మూడు నెలల జీతాలివ్వాలని, లేకపోతే మళ్ళీ ఆందోళనలు చేపట్టాల్సి వస్తుందని హెచ్చరించారు. దీనికి ఆయన స్పందిస్తూ కార్మికులకు పెండింగ్‌లో ఉన్న మూడు నెలల జీతాలు వెంటనే ఇస్తామని హామీ ఇచ్చారు. ఈ కార్యక్రమంలో సిఐటియు నాయకులు సిహెచ్ ప్రతాప్, భాగ్య, రేణుక, రమేష్, ధర్మానాయక్, అబ్దుల్ ఖాదర్, సుమతి, సుశీల తదితరులు పాల్గొన్నారు.

## పెన్షన్ పథకం-95ను సవరించాలి



ఎంప్లాయిస్ పెన్షన్ పథకం-1995ను సవరించాలని మార్చి 28న హైదరాబాద్‌లోని రాణా ప్రతాప్‌సింగ్ ఫంక్షన్‌హాల్‌లో జరిగిన ఆల్ పెన్షనర్స్ & రిటైర్డ్ పర్సన్స్ అసోసియేషన్ డిమాండ్ చేసింది. సదస్సులో పాల్గొన్న సిఐటియు అఖిల భారత అధ్యక్షులు ఎకె పద్మనాభన్ మాట్లాడుతూ ఐపిఎస్-95 పేరతో కేంద్ర, రాష్ట్ర ప్రభుత్వాలు పెన్షనర్ల పెన్షన్‌ను దోచుకుంటాయని ఆవేదన వ్యక్తం చేశారు. 24వ తేదీన పార్లమెంట్‌లో కేంద్ర ప్రభుత్వం పెన్షన్ ఫండ్ రెగ్యులేటరీ డెవలప్‌మెంట్ అథారిటీ (పిఎఫ్ఆర్డిఏ) బిల్లును ప్రవేశపెట్టిందన్నారు. దీన్నే నూతన పెన్షన్ పథకం లేదా కాంట్రీబ్యూటరీ పెన్షన్ అని కూడా అంటారని చెప్పారు. పెన్షన్ బాధ్యత నుండి ప్రభుత్వాలు తప్పించుకోజూస్తున్నాయన్నారు. ఈ బిల్లును పార్లమెంట్‌లో ప్రవేశపెట్టడానికి ప్రతిపక్ష బిజెపి సహకరించిందన్నారు. బిల్లును వామపక్ష పార్టీలతోపాటు మరికొన్ని పార్టీలు వ్యతిరేకించాయని, దీన్ని వామపక్ష పార్టీలు అధికారంలో ఉన్న బెంగాల్, త్రిపుర, కేరళ రాష్ట్రాల్లో అమలు

చేయడంలేదని తెలిపారు. ఈ బిల్లు చట్టంగా మారితే ఉద్యోగులకు అపార నష్టం కలుగుతుందన్నారు. పెన్షన్ నిధులను ప్రైవేటీకరణ చేయాలనే దుర్మార్గమైన ఆలోచనలో ప్రభుత్వాలు ఉన్నాయని విమర్శించారు. పెన్షన్ అనేది ఉద్యోగి ప్రాథమిక హక్కుని సుప్రీంకోర్టు కూడా చెప్పిందన్నారు. ప్రభుత్వం ముందుకొచ్చి ఫ్యామిలీ పెన్షన్ పథకాన్ని ప్రకటించాలని డిమాండ్ చేశారు. పెన్షనర్లకు న్యాయం జరిగే వరకు చేసే పోరాటానికి సిఐటియు సహకారం ఉంటుందన్నారు. ఆల్ ఇండియా ఇన్సూరెన్స్ ఎంప్లాయిస్ యూనియన్ ప్రధాన కార్యదర్శి వేణుగోపాల్ మాట్లాడుతూ ప్రతి సంస్థ తమ ఉద్యోగికి పెన్షన్ సౌకర్యం కల్పించాలన్నారు. బిఎస్ఎస్ఎల్ ఎంప్లాయిస్ అండ్ పెన్షనర్స్ అసోసియేషన్ అధ్యక్షులు నంబూద్రి మాట్లాడుతూ ఇపిఎస్-95ను వెంటనే సవరించాలని డిమాండ్ చేశారు. సిఐటియు రాష్ట్ర అధ్యక్షులు ఎస్.వీరయ్య మాట్లాడుతూ ఇపిఎస్-95 ఒక దగుల్బాజీ పథకమని విమర్శించారు. మొదట్లో సిఐటియు ఒక్కటే వ్యతిరేకించగా, ఇప్పుడు అన్ని ట్రేడ్ యూనియన్స్ దీన్ని వ్యతిరేకిస్తున్నాయన్నారు. నేషనల్ కో-ఆర్డినేషన్ కమిటీ ఆఫ్ పెన్షనర్స్ నేత ఎస్కె వ్యాస్, సెంట్రల్ గవర్నమెంట్ ఎంప్లాయిస్ కాన్ఫెడరేషన్ నేత నాగేశ్వరరావు, రాష్ట్ర ప్రభుత్వరంగ సంస్థల సమాఖ్య అధ్యక్షులు, నిర్వాహక కమిటీ చైర్మన్ జనార్ధన్‌రెడ్డి, ప్రధాన కార్యదర్శి ఎంఎన్ రెడ్డి మాట్లాడారు. సదస్సుకు ప్రభాకర్ నాయక్ అధ్యక్షత వహించారు. ప్రాంతీయ సమావేశాలు, సదస్సులు ఏర్పాటు చేయాలని, ఇపిఎఫ్‌వో, ఆర్ఎల్‌సి కార్యాలయాల ముందు ధర్మాలు, ప్రదర్శనలు చేయాలని సదస్సు తీర్మానించింది. ★





## “ధరఘాతం”



ధరల కొగిలిలో సామాన్యుడి విల విల  
ప్రపంచీకరణ ప్రగతి ముందు  
సాధారణ జీవుల సయ్యాట

ప్రకృతి జీవనం తిరగబడుతుంటే  
కృత్రిమత్వం వికటాట్టసం చేస్తుంది

ఆడంబరాలు అభివృద్ధి చెందుతున్న కొద్దీ  
నిరాడంబరపు జీవులు నిస్సత్తువౌతున్నారు.

బంగారాలూ, సింగారాలూ బరువెక్కుతున్నాయి  
నిత్యావసరాల ధరలు నింగికెగురుతున్నాయి

మందుల షాపుల కన్నా  
మందు షాపులే ఎక్కువౌతున్నాయి

“నోటు”కు విలువ తగ్గుతుంది  
“నాటు”కు జనం బానిసలౌతున్నారు

వస్తు వినియోగం విజృంభిస్తోంది  
ధరల మెరుగుదల కొనసాగుతోంది  
అందుకే ధరల కొగిలిలో  
సామాన్యుడి విలవిల

- సుతారపు వెంకట్ నారాయణ

## వినిమయ ధరల సూచిక (బేస్ 2001 = 100)

సెంటర్ సీరిస్	అక్టోబర్	నవంబర్	డిసెంబర్	జనవరి
హైదరాబాద్	167	168	170	172
గుంటూరు	186	186	194	193
విశాఖపట్నం	178	181	184	189
వరంగల్	202	201	203	207
విజయవాడ	182	183	184	189
గోదావరి ఖని	198	200	202	198

### రాష్ట్ర సీరిస్

విజయనగరం	191	193	194	218
రాజమండ్రి	191	194	197	200
జగ్గయ్యపేట	192	195	198	202
తిరుపతి	182	185	188	191
కొత్తగూడెం	188	189	193	196
నిజామాబాద్	192	194	197	200
ఆలిండియా	181	182	185	188
ఏ.పి.	185	186	190	192

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-



# అంగన్ వాడీల పోరాటం స్ఫూర్తిదాయకం



సమరయోధురాలు మల్లు స్వరాజ్యం, టీఎన్టీయుసి రాష్ట్ర అధ్యక్షులు పెద్దిరెడ్డి తదితరులు పాల్గొని సంఘభావం తెలిపారు. సిఐటియు రాష్ట్ర ప్రధాన కార్యదర్శి ఆర్.సుధాభాస్కర్ సభను ప్రారంభించారు.

ఫలితంగా రిటైర్ అయిన వర్కర్ కు రూ. 50,000/-లు, హెల్పర్ కు రూ. 25,000/-లు గ్రాట్యుటీగా ఇచ్చేందుకు ప్రభుత్వం అంగీకరించింది. ఆర్థిక శాఖ అనుమతి ఇచ్చిన వెంటనే అమలు చేస్తామని స్త్రీ శిశు సంక్షేమ శాఖా మంత్రి హామీ ఇచ్చారు. కేంద్రం వేతనాలు పెంచినదనే పేరుతో రాష్ట్ర ప్రభుత్వం నుండి ప్రస్తుతం చెల్లిస్తున్న వేతనం ఆపేయాలని ప్రభుత్వం కుట్రలు పన్నింది.

వీరి పోరాటంతో ప్రస్తుతం ఇస్తున్న వేతనం ఆపకుండా చెల్లిస్తామని, వచ్చే సంవత్సరం వేతనం పెంచుతామని హామీ ప్రభుత్వం ఇచ్చింది. సెలక్షన్స్, ప్రమోషన్స్, బదిలీల్లో రాజకీయ జోక్యాన్ని నివారించేందుకు ఎమ్మెల్యేలను సెలక్షన్ కమిటీ నుండి తొలగించేందుకు అంగీకరించింది. హెల్పర్ల ప్రమోషన్స్ లో వయోపరిమితిని 35 నుండి 45 సంవత్సరాలకు పెంచేందుకు, త్వరలోనే సూపర్ వైజర్ ప్రమోషన్స్ ఇచ్చేందుకు అంగీకరించారు. ఐకెపి ఆధ్వర్యంలో నిర్వహించే బాలబడుల పై స్త్రీశిశు సంక్షేమ శాఖ, గ్రామీణాభివృద్ధి శాఖ అధికారులతో త్వరలోనే సమావేశం నిర్వహించి పరిష్కరిస్తామని హామీ ఇచ్చారు. ప్రతి నెల వేతనాలు 1వ తేదీనే చెల్లించేందుకు, శాఖాపరంగా ఉన్న ఇతర సమస్యలను త్వరలోనే పరిష్కరిస్తామని హామీ ఇచ్చారు.

ఒక నెల జీతం పండుగ బోనస్ గా ఇవ్వాలన్న యూనియన్ డిమాండ్ పై మంత్రి సానుకూలంగా పరిశీలిస్తామన్నారు. వర్కర్లకు, హెల్పర్లకు ప్రతి సంవత్సరం ఇంక్రిమెంట్లు ఇవ్వాలని, సెంటర్ అద్దెలు పెంచాలన్న డిమాండ్లపై కేంద్ర ప్రభుత్వానికి వ్రాస్తామని తెలిపారు. ఇవన్నీ సంఘటిత పోరాటం వలన అంగన్ వాడీలు సాధించుకున్న విజయాలు. వీటిని త్వరలోనే అమలు చేస్తారని ఆశిద్దాం. నిరంతరం చేస్తున్న పోరాటాల వలన కొన్ని విజయాలు సాధించకున్నారు.

అయితే ప్రభుత్వోద్యోగులుగా గుర్తింపు, ప్రతినెల పెన్షన్, కనీస వేతనాలు, ప్రైవేటీకరణ తదితర సమస్యలు, ఇంకా అపరిష్కృతంగానే ఉన్నాయి. నేటి స్ఫూర్తితో మిగిలిన సమస్యలను పరిష్కరించుకోవటానికి, పై హామీలను అమలు చేయించుకోవటానికి రానున్న కాలంలో మరిన్ని పోరాటాలను కొనసాగించాల్సిన కర్తవ్యం వారిముందున్నది. ఈ కర్తవ్య నిర్వహణలో విజేతలై అనేక పోరాటాలకు స్ఫూర్తినిస్తారని ఆశిద్దాం.

ప్రభుత్వోద్యోగులుగా గుర్తింపు, కనీస వేతనాలు, రిటైర్మెంట్ బెనిఫిట్స్ వంటి ప్రధానమైన డిమాండ్స్ కోసం సుదీర్ఘంగా పోరాడుతున్న అంగన్ వాడీల పోరాటపటిమ అభినందనీయం. ప్రభుత్వం ఎంత నిర్బంధం విధించినా, ఎన్ని ఆటంకాలు సృష్టించినా వాటన్నింటినీ ఎదుర్కొని మరింత పట్టుదలతో 21.03.11న ఛలో హైదరాబాద్ ను విజయవంతం చేశారు. సంఘటిత పోరాటంతో ప్రభుత్వంపై ఒత్తిడి తెచ్చి విజయం సాధించారు. దీనితో ప్రభుత్వం దిగివచ్చింది. రిటైర్మెంట్ సందర్భంగా గ్రాట్యుటీ, సెలక్షన్ కమిటీలో రాజకీయ జోక్యం నివారణ, ప్రమోషన్లు తదితర డిమాండ్ల పరిష్కారానికి అంగీకరించింది.

ఈ పోరాటానికి ముందే రాష్ట్రవ్యాప్తంగా ప్రజాప్రతినిధులకు, అన్నిస్థాయిల అధికారులకు వినతులు, ప్రదర్శనలు, ధర్నాలు, నిరాహారదీక్షలు చేపట్టినా ఈ ప్రభుత్వానికి చలనం రాలేదు. దీనితో అసెంబ్లీ బడ్జెట్ సమావేశాల సందర్భంగా మరోసారి సమస్యలు తెలిపేందుకు ఛలో హైదరాబాద్ కు వారు సిద్ధమయ్యారు. ప్రభుత్వం వారిపై తీవ్ర నిర్బంధం ప్రయోగించింది. వారేదో ఉగ్రవాదులైనట్లు ఎక్కడికక్కడ అరెస్టులకు పాల్పడింది. కార్యకర్తలను, నాయకులను ముందస్తు, అరెస్టులు చేయించింది. రైళ్ళు ఎక్కకుండా అడ్డుకుంది. ప్రదర్శనకు అనుమతివ్వలేదు.

ప్రభుత్వం అమలు చేస్తున్న వివిధ పథకాలను ప్రజల్లోకి తీసుకెళ్తూ అటు ప్రజలకు, ఇటు ప్రభుత్వానికి వారధిగా పనిచేస్తున్న వీరి పట్ల, వీరి సమస్యల పరిష్కారం పట్ల ప్రభుత్వ మొండి వైఖరి మరోసారి రుజువైంది. అయినా ఎంతో పట్టుదలతో ప్రభుత్వ నిర్బంధాన్ని ఎదిరించి హైదరాబాద్ కు వేలాదిమంది తరలివచ్చారు. ఈ సందర్భంగా జరిగిన సభలో వివిధ ప్రజాసంఘాల నాయకులు, సిపిఎం శాసనసభాపక్ష నాయకులు జూలకంటి రంగారెడ్డి, పిడిఎఫ్ ఎమ్మెల్యేలు ఎంవిఎస్ శర్మ, వి.బాలసుబ్రహ్మణ్యం, డా॥గేయానంద్, స్వాతంత్ర్య



## లారీ కార్మికుల సమ్మె

లారీ కార్మికులు చేపట్టిన సమ్మె ఐదో రోజులో భాగంగా మార్చి 24న ఆత్మకూరులో నంద్యాల రిటర్నింగ్ వద్ద లారీ కార్మికులు రాస్తారోకో నిర్వహించారు. దీంతో నంద్యాల, శ్రీశైలం, కర్నూలు వైపు వెళ్ళే వాహనాలు భారీగా ఆగిపోయాయి. ఈ కార్యక్రమానికి మోటారు వర్కర్స్ యూనియన్ కార్యదర్శి బిఎస్ వలీ అధ్యక్షత వహించారు. ఈ సందర్భంగా సిపిఎం డివిజన్ కార్యదర్శి రాజశేఖర్ మాట్లాడుతూ లారీ యజమానులపై ప్రభుత్వాలు భారాలు మోపుతున్నా వాటిని సంతోషంగా భరిస్తూ కార్మికుల జీతాలు పెంచడానికి మాత్రం ఒప్పుకోవడం లేదని అన్నారు. ప్రభుత్వం కార్మికుల ప్రయోజనాలను కాపాడకుండా యజమానులకనుగుణంగా ఉందన్నారు. వందలాదిమంది కార్మికులు ఐదు రోజులుగా సమ్మె చేస్తున్నా జిల్లా అధికారులు స్పందించకపోవడం అన్యాయమన్నారు. ప్రభుత్వ జీవోలు కాగితాలకే పరిమితమయ్యాయని చెప్పారు. లారీ కార్మికుల న్యాయమైన డిమాండ్లను నెరవేర్చి సమ్మెను విరమింపజేయాలని



ఆయన కోరారు. సిఐటియు డివిజన్ కార్యదర్శి యేసురత్నం మాట్లాడుతూ పెరిగిన ధరలకనుగుణంగా లారీ కార్మికుల వేతనాలు పెంచాలని డిమాండ్ చేశారు. కార్మికుల సమస్యలు పరిష్కరించేంతవరకు ఆందోళన కొనసాగిస్తామని ఆయన హెచ్చరించారు. డివైఎఫ్ఐ అధ్యక్షులు రణధీర్ మాట్లాడుతూ ప్రభుత్వాలు నిరుద్యోగాన్ని పెంచి పోషిస్తున్నాయని చెప్పారు. లారీ కార్మికుల ఉద్యమానికి యువత అండగా నిలుస్తుందని అన్నారు. కార్యక్రమంలో యూనియన్ అధ్యక్షులు కలీముల్లా, మాలిక్, శ్రీను, ముర్తుజా, అహ్మద్ ఖాన్ పాల్గొన్నారు. ★



మార్చి 7న ఖమ్మం జిల్లా కలెక్టరేట్ వద్ద గ్రామసేవకుల నిరాహారదీక్షలో పాల్గొని మాట్లాడుతున్న సిఐటియు రాష్ట్ర కార్యదర్శి పాలడుగు భాస్కర్. ★



నెల్లూరు జిల్లాలో మార్చి 17న అంగన్ వాడీ వర్కర్స్ & హెల్పర్స్ యూనియన్ నిర్వహించిన దీక్షాశిబిరంలో ప్రసంగిస్తున్న సిఐటియు జిల్లా నాయకులు నగేష్, దీక్షలో పాల్గొన్న అంగన్ వాడీ కార్యకర్తలు. ★



మార్చి 3న ప్రకాశం జిల్లా విస్తృతస్థాయి సమావేశంలో మాట్లాడుతున్న అంగన్ వాడీ వర్కర్స్ & హెల్పర్స్ యూనియన్ రాష్ట్ర ప్రధాన కార్యదర్శి పి.రోజా. ★



మార్చి 23న హైదరాబాద్, ఇందిరాపార్కులో తలపెట్టిన మార్కెట్ సెక్యూరిటీ గార్డ్స్ నిరాహారదీక్షలో మాట్లాడుతున్న సిఐటియు రాష్ట్ర కార్యదర్శి పాలడుగు భాస్కర్, ఎస్.రమ, యూనియన్ రాష్ట్ర అధ్యక్షులు టి.సాంబయ్యలు. ★



మున్సిపల్ పారిశుధ్య కార్మికులకు రూ. 6700/-లకు వేతనం పెంచుతూ విడుదల చేసిన సర్క్యులర్

## MUNCIPAL ADMINISTRATION DEPARTMENT

O/o. Commissioner & Director of Muncipal  
Administration, A.P. Hyderabad

Roc. No. 1994/2007/M3-1

Dated. 07-03-2011

### CIRCULAR

**Sub :** Establishment-C&DMA-Ensuring payment of Minimum Wages to Contract Workers / Outsourced Employees / DWACUAs / Societies / CMEY / Subram etc engaged in Urban Local Bodies-Enhancement of remuneration Rs. 6700/- per month-Orders-Issued-Instructions Reg.

**Ref :** 1.G.O.Rt. No. 2501 Fin (SMPC) Dept., Dt. 13.07.2006.  
2.G.O.Rt. No. 963 MA&UD Dept., Dt. 28.08.2006.  
3.G.O.Rt. No. 1289 MA&UD Dept., Dt. 9.9.2008.  
4.G.O.Ms No. 3 Finance (SMPC.II) Department, dated. 12.01.2011  
5.G.O.Rt. No. 333 MA&UD (G2) Department, Dt. 07.03.2011

1) The attention of all the Muncipal Commissioner of Municipalities/Muncipal Corporations in the State are invited to the reference 5 th cited (Copy enclosed), wherein Government have extended the minimum wages to the contract workers engaged on contract / outsourcing basis for sanitation and other similar workes through outsourcing agencies in all Municipalities/Muncipal Corporations in the State to pay Rs. 6700 P.M. with immediate effect.

2) In view of above, all the existing workers engaged through the outsourcing agencies on contract basis in all the wings ie., Sanitation, Parks, Water Supply, Street Lighting etc are entitled for payment of Rs. 6700/-P.M. with immediate effect. The provision of EPF/ESI shall be made applicable on the above amount.

3) Therefore, all the Muncipal Commissioner of all the Municipalities and Muncipal Corporations in the State are directed to adhere the Government orders issued vide reference 5th cited with immediate effect.

sd/- Dr.Prem Chand,

**COMMISSIONER&DIRECTOR**

To

All the Commissioners of Municipalities and  
Muncipal Corporations in the State  
(through RDMAs concerned in the State)

Copy to all the Chairpersons/Mayors/Special Officers,  
Muncipal Councils concerned in the State

Copy to all the RDMAs in the State

Copy to all the DTOs/STOs concerned Associations

Copy to all Recognised/Registered Associations

Copy submittted to the Secretary to Government,

MA&UD Dept., AP Secretariat, Hyderabad.

*S. Chittu Babu*  
SUPERINTENDENT 07/3/11



మున్సిపల్ పారిశుధ్య కార్మికులకు రూ. 6700/-లకు వేతనం పెంచుతూ విడుదల చేసిన జీవో

## GOVERNMENT OF ANDHRA PRADESH

### ABSTRACT

Establishment-MA&UD Department - Extension of G.O.Ms.No.3, Finance (SMPC-II) Department to the contract/outsourcing employees working in the Municipalities/Municipal Corporations-Enhancement of remuneration to Rs. 6700/- per month-Orders-Issued.

**MUNICIPAL ADMINISTRATION AND URBAN DEVOPMENT (G2) DEPARTMENT**  
**G.O.Rt. No.333**

**Date : 07.03.2011**

- 1.G.O.Rt. No. 2501 Fin (SMPC) Dept., Dt. 13.07.2006.
- 2.G.O.Rt. No. 963 MA&UD Dept., Dt. 28.08.2006.
- 3.G.O.Rt. No. 1289 MA&UD Dept., Dt. 9.9.2008.
- 4.G.O.Rt.No.3, Finance (SMPC-II) Department, dated 12.1.2011
- 5.Representation dated 2.2.2011 of President, A.P.Municipal Workers & Employees Union (CITU), Hyderabad.
- 6.From the C&DMA., Hyderabad, Lr. Roc.No. 1994/2007/M3, dated 02.02.2011

### **ORDER :**

- 1)The Commissioner and Director of Municipal Administration, Hyderabad in his letter 6<sup>th</sup> read above has stated that Govt. in G.O.Ms.No.3, Finance (SMPC-II) Department, dated 12.01.2011 have issued orders enhancing the remuneration of the personnel working on contract/outsourcing basis in various categories including that of Office Subordinate (Attender/Last grade Service) at Rs. 6700/- P.M. and that Govt. have ordered that in respect of categories other than those mentioned therein the remuneration shall be fixed not exceeding the minimum of Time Scale attached to the equivalent category of the relevant posts in the revised pay scales, 2010.
- 2) The Commissioner and Director Municipal Administration, Hyderabad has therefore requested the Govt. to issue necessary orders for extending the orders issued in G.O.Ms.No 3, Finance (SMPC-II) Department, dated 12.1.2011 to the Municipalities and Municipal Corporation in the State and issue orders that the contract employees engaged on contract/outsourcing basis for sanitation and other similar work through agencies in all Municipalities/Municipal Corporations in the state shall be paid Rs. 6700/- p.m. on par with last grade employees, so as to avoid further complications in the matter.
- 3) Accordingly, Govt. after careful consideration hereby order that the workers engaged on contract/outsourcing basis for Sanitation and other similar works through outsourcing agencies in all Municipalities/Municipal Corporations in the State shall be paid Rs. 6700/- P.M. with immediate effect.
- 4) The Commissioner and Director Municipal Administration, Hyderabad shall take further necessary action in the matter.
- 5) This order issues with the concurrence of finance (SMPC-II) Department vide their U.O.No. 5162-F/155/A1/SMPC-II/2011, dated 4.3.2011.

(BY ORDER AND IN THE NAME OF THE GOVERNOR OF ANDHRA PRADESH)

Dr. VIJAY KUMAR,  
Secretary to Government



సమ్మె చేసి వేతనం రూ.6700/-లకు పెంచుకున్న



సిఐటియు యూనియన్ నాయకులకు  
పెరిగిన వేతనాల జి.పి.ను అందచేస్తున్న  
డి.ఎం.పి డా॥ ప్రేంచందర్ గారు

# మున్సిపల్ కౌంట్రాక్ట్ ఉద్యోగ కార్మికులకు జేజేలు



కరుస వేతనాలు రూ.6700/-లకు పెంచాలని  
ప్రదర్శన బహిరంగసభ  
మున్సిపల్ కౌంట్రాక్ట్ ఉద్యోగి  
CITU

ఎ.పి. మున్సిపల్ వర్కర్స్ & ఎంప్లాయిస్ యూనియన్

రి.నెం. : హెచ్-46

CITU



కమర్ ఆలి  
రాష్ట్ర కార్యదర్శి



కె.బాలరాజు  
కోశాధికారి



జె.కిషన్  
జిల్లా ఉపాధ్యక్షురాలు



బాలయ్య  
జిల్లా ఉపాధ్యక్షులు



ధనుంజయ  
టౌన్ అధ్యక్షులు



బి.జయరాం  
టౌన్ ప్రధాన కార్యదర్శి



ఎర్ర నర్సింహులు  
ఉపాధ్యక్షులు



పి.విశ్వనాథం  
ఉపాధ్యక్షులు



టి.చెన్నయ్య  
ఉపాధ్యక్షులు



డి.వెంకటనర్సింహులు  
ఉపాధ్యక్షులు

ఆంధ్రప్రదేశ్ మున్సిపల్ వర్కర్స్ &  
ఎంప్లాయిస్ యూనియన్

( సిఐటియు )

మహాబూబ్ నగర్ టౌన్ కమిటీ



**49% OF INDIAN CHILDREN ARE MALNURISHED !!!**

KLVO LA 447

**40% PROPERTY SALE IN RURAL INDIA IS TO MEET TREATMENT COST !!!**

**WORLD HEALTH ORGANISATION RECOMMENDS ALLOCATION OF  
NOT LESS THAN 6% OF GDP FOR HEALTH  
— INDIA ALLOCATES LESS THAN 1% !!!!**

**STILL INDIA BOASTS OF BEING THE DESTINATION FOR HEALTH TOURISTS**

*33<sup>rd</sup> General conference of*

**APMSRU**

*Resolutely Resolves to bring about a*

- ★ **PEOPLES' MOVEMENT TO ACHIEVE**
- ★ **HEALTH ON PRIORITY**
- ★ **A RATIONAL DRUG POLICY**
- ★ **LIMITED ROLE OF MNCs**
- ★ **LEADING ROLE OF INDIAN PUSs**
- ★ **FOR A HEALTHIER SOCIETY**
- ★ **ETHICAL PHARMA MARKETING & TRADING**
- ★ **MEDICINES AT COMMON MAN'S ACCESS**

*State Working committee of*

**ANDHRA PRADESH MEDICAL &  
SALES REPRESENTATIVES' UNION.**





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVOJA 447
పుస్తకం పేరు	5825 లగ్నం
తారీఖు	25-8-2023
ముందు అట్ట	YES
వెనుక అట్ట	YES
మొత్తం పేజీలు	37
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	MOONIKA
పేజీలు విడదీసినది	MOONIKA
స్కాన్ చేసినది	MOONIKA
పరీక్ష చేసినది	manasa
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	good NO
పరిస్థితి	good